

ماہنامہ
جہتِ مسلم
السنۃ

شمارہ نمبر
27

صفر ۱۴۳۲ھ، برطانیہ جنوری ۲۰۱۱ء

- اہل سنت کون؟
- قبروں پر گنبد بنانے کی شرعی حیثیت
- خلیفہ بلا فصل کون؟
- سورہ بقرہ کی آخری آیات کی فضیلت
- جرابوں پر مسح اور اسلاف امت!

عَلَامَةُ طَهْرٍ



غلام مصطفیٰ ظہیر امن پوری

قبروں پر گنبد بنانے کی شرعی حیثیت!

اسلام ایک ایسا معتدل مذہب ہے جس نے اپنی دعوتِ حق کی بنیاد ایسے اصولوں پر قائم کی، جن میں افراط و تفریط اور غلو و تقصیر کا شائبہ تک نہیں۔ یہ جن و انس کو صرف اللہ وحدہ لا شریک لہ کی عبادت کا درس دیتا ہے۔ گم شدگانِ راہِ حق اور بھٹکے ہوئے انسانوں کو سیدھی اور صحیح راہ پر گامزن کرتا ہے۔ اور ان تمام راستوں کو مسدود کرتا ہے، جن پر چل کر انسان مخلوق کی عبادت تک پہنچ سکتا ہے۔ شرک تک پہنچنے کا سب سے بڑا ذریعہ قبروں کی حد درجہ تعظیم ہے۔ اس حقیقت کا مشاہدہ آپ اپنی آنکھوں سے کر چکے ہیں۔

قبر پرستی یقیناً گمراہی ہے۔ اس کی بنیادی وجہ قبروں کے متعلق شرعی احکام سے چشم پوشی اور ان کی شرعی حرمت سے تجاوز ہے۔ یہی اقدام انسان کو شرک تک لے جاتا ہے، بلکہ پہلی امتوں کا مثیل بنا دیتا ہے۔ علومِ دینیہ سے ناواقف بعض لوگوں نے اپنے عقائد و اعمال کی بنیاد قبروں کے حد درجہ احترام کو بنالیا ہے۔ تب ہی تو انہوں نے قبروں پر گنبد اور قبے بنا رکھے ہیں۔ ان کی بے پناہ نمائش و آرائش، حسن و زینت کر رکھی ہے۔ یہ پر شوکت اور دلنشین مقبرے نہ صرف شرک کی حوصلہ افزائی کرتے ہیں، بلکہ بدعات و خرافات کی آماجگاہیں بھی ہیں۔

قبروں پر قبے اور گنبد بنانا اتنی مہلک بدعت ہے جس کا آخری نتیجہ کفر اور ترکِ ایمان پر پہنچتا ہے۔ ان قبوں کی بدولت بعض لوگوں کی نہ صرف بقا و اوسط ہے، بلکہ ان کی شکم پروری کا بہترین ذریعہ بھی ہیں۔ جہاں تک ان کی تاریخ کا تعلق ہے تو اس امت میں سب سے پہلے یہ روش رافضیوں نے اختیار کی، بعد میں بریلویوں نے اپنائی، جیسا کہ:

مشہور شیعہ محمد حسن الحارثی لکھتے ہیں: و قالت الإمامیة: يجوز بناء

القبور للأنبياء والأولياء، وتشبيدها وحفظها.

”امامیہ (شیعہ کا ایک گروہ) کا کہنا ہے کہ انبیاء کرام اور اولیائے عظام کی قبروں پر تعمیر کرنا، ان کو پختہ کرنا اور ان کی حفاظت کرنا جائز ہے۔“ (البراهین الحلیہ: ص ۴۱)

صحابہ کرام، تابعین عظام کے دور میں قبروں پر شاید قبوں کا نام و نشان تک نظر نہیں آتا۔ صحیح احادیث اور صحابہ کرام اور تابعین عظام کے اقوال سے ان کے بارے میں مذمت ضرور ثابت ہے، جیسا کہ:

① سیدنا جابر بن عبد اللہ رضی اللہ عنہ سے روایت ہے:

”نہی رسول اللہ صلی اللہ علیہ وسلم أن یخصص القبر ، وأن یقعد علیہ ، وأن ینسی علیہ .“ ”رسول اللہ صلی اللہ علیہ وسلم نے قبر کو پختہ کرنے، اس پر بیٹھنے اور اس پر تعمیر کرنے سے منع فرمایا۔“ (صحیح مسلم: ۱/۳۱۲، ح: ۹۷۰)

② سیدنا ابو موسیٰ اشعری رضی اللہ عنہ نے وقتِ وفات کچھ وصیتیں فرمائی تھیں۔ ان میں

سے ایک وصیت یہ تھی: ولا تجعلوا علی قبری بناء .

”میری قبر پر کوئی عمارت نہ بنانا۔“ حاضرین نے ان سے پوچھا:

أو سمعت فیہ شیئا ، قال : نعم ، من رسول اللہ صلی اللہ علیہ وسلم .
”کیا اس بارے میں آپ نے کوئی بات سنی ہے؟ فرمایا: ہاں! رسول اللہ صلی اللہ علیہ وسلم سے۔“

(مسند الامام احمد: ۴/۳۹۷، وسندہ حسن)

③ سیدنا ابو سعید الخدری رضی اللہ عنہ روایت ہے:

علیہ وسلم نہی ان ینسی علی القبر . ”نبی اکرم صلی اللہ علیہ وسلم نے قبر پر عمارت بنانے

سے منع فرمایا ہے۔“ (سنن ابن ماجہ: ۱۵۶۴، وسندہ صحیح)

امام شافعی رحمۃ اللہ علیہ (۱۵۰-۲۰۴ھ) فرماتے ہیں:

وقد رأیت من الولاة من یهدم بمکة ما ینسی علیہا ، فلم أر الفقهاء یعیبون ذلک .

”میں نے حکمرانوں کو مکہ مکرمہ میں قبروں پر سے عمارتیں گراتے دیکھا ہے۔ فقہائے کرام کو

میں نے اس پر کوئی اعتراض کرتے نہیں دیکھا۔“ (کتاب الام للشافعی : ۱/۳۱۶)

شیخ الاسلام ثانی، عالم ربانی، علامہ ابن القیم رحمۃ اللہ علیہ لکھتے ہیں: **و كذلك القباب التي على القبور ، يجب هدمها كلها ، لأنها أسست على معصية الرسول ، لأنه قد نهى عن البناء على القبور ... وقد أمر رسول الله صلى الله عليه وسلم بهدم القبور المشرفة ... فهدم القباب والبناء والمساجد التي بنيت عليها أولى وأحرى ، لأنه لعن متخذى المساجد عليها ، ونهى عن البناء عليه ، فيجب المبادرة والمساعدة إلى هدم ما لعن رسول الله صلى الله عليه وسلم فاعله ونهى عنه .** ”اسی طرح ان سب قبوں کو گرانا واجب ہے جو قبروں پر

بنائے گئے ہیں، کیونکہ ان کی بنیاد رسول اللہ صلی اللہ علیہ وسلم کی نافرمانی پر ہے۔ اس لیے کہ رسول اکرم صلی اللہ علیہ وسلم نے قبروں پر عمارتوں سے منع فرمایا ہے۔۔۔ رسول اللہ صلی اللہ علیہ وسلم نے ان بلند قبروں کو گرانے کا حکم دیا ہے۔۔۔ چنانچہ قبوں، عمارتوں اور ان مساجد کو گرانا زیادہ ضروری، کیونکہ آپ صلی اللہ علیہ وسلم نے قبروں پر مساجد بنانے والوں پر لعنت فرمائی ہے اور قبروں پر عمارتیں بنانے سے منع فرمایا ہے، لہذا جس کام کو کرنے سے آپ صلی اللہ علیہ وسلم نے منع فرمایا ہے اور اس کے فاعل پر لعنت کی ہے، اسے جلد گرانا اور اس کام پر تعاون کرنا ضروری ہے۔“ (اغاثة اللفهان لابن القیم : ۱/۳۲۷)

علامہ عینی حنفی رحمۃ اللہ علیہ (۶۲-۸۵۵ھ) لکھتے ہیں: **وأن يبنى عليه ، أى على القبر لما ذكرنا ، ولفظ البناء عامّ يشمل سائر أنواع البناء ، فالكراهة تعمّ فى الجميع .** ”قبر پر عمارت بنانا (بھی ممنوع ہے)، جیسا کہ ہم ذکر کر چکے ہیں۔ بناء (عمارت) کا لفظ عام ہے اور ہر قسم کی عمارت کو شامل ہے، لہذا ہر قسم کی عمارت میں کراہت عام ہے۔“ (شرح ابی داؤد للعینی : ۱۸۲/۶)

مشہور مفسر علامہ قرطبی رحمۃ اللہ علیہ (۶۰۰-۶۷۱ھ) لکھتے ہیں: **فاتخاذ**

المساجد على القبور ، والصلاة فيها ، والبناء عليها ، إلى غير ذلك ما تضمنته

السنة من النهي عنه ممنوع ، لا يجوز . ”قبروں پر مساجد کی تعمیر، ان میں نماز کا اہتمام، ان پر عمارتیں بنانا وغیرہ امور، جن کی ممانعت حدیث میں وارد ہوئی ہے، یہ سب ممنوع اور ناجائز ہیں۔“ (تفسیر القرطبی : ۱۰/۳۷۹)

③ حیان بن حصین ابوالہیاج الاسدی تابعی رضی اللہ عنہ بیان کرتے ہیں:

قال لی علی بن ابی طالب : ألا أبعثک علی بعثنی علیہ رسول اللہ صلی اللہ علیہ وسلم ؟ أن لا تدع تمثالا إلا طمسته ، ولا قبراً مشرفاً إلا سويتہ ...

”سیدنا علی بن ابی طالب رضی اللہ عنہ نے مجھے فرمایا: کیا میں تجھے اس کام پر نہ بھیجوں جس پر مجھے رسول اللہ صلی اللہ علیہ وسلم نے بھیجا تھا؟ کوئی مورتی دیکھو تو اس کو مٹا دو اور کوئی بلند قبر دیکھو تو اس کو برابر کر دو۔“ (صحیح مسلم : ۱/۳۱۲، ح : ۹۶۹)

علامہ شوکانی رحمۃ اللہ علیہ (۱۱۷۳-۱۲۵۰ھ) اس حدیث کی شرح میں لکھتے ہیں:

فیه — أی الحدیث — أن من السنة أن القبر لا یرفع رفعا کثیرا ، من غیر فرق بین من کان فاضلا ، ومن کان غیر فاضل ، والظاهر : أن رفع القبور زیادة علی القدر المأذون فیہ محرّم ... ومن رفع القبور الداخل تحت الحدیث دخولاً أولیا : القبر والمشاهد المعمورة علی القبور ، وأیضا هو من اتّخاذ القبور مساجد ، وقد لعن النبی صلی اللہ علیہ وسلم فاعل ذلك ، وکم قد سرى عن تشیید أبنیة القبور وتحسینها من مفساد ینکی لها الإسلام منها : اعتقاد الجهلة لها کاعتقاد الکفار للأصنام وعظم ذلك ، فظنّوا أنّها قادرة علی جلب النفع ودفع الضرر ، فجعلوها مقصدا لطلب قضاء الحوائج وملجأ لنجاح المطالب ، وسألوا منها ما یسألہ العباد من ربّهم وشدّوا إليها الرحال وتمسّحوا بها واستغاثوا ، وبالجملة إنهم لم یدعوا شیئا ممّا كانت الجاهلیة تفعله بالأصنام إلا فعلوه ، فإنا لله وإنا إليه راجعون ، ومع هذا المنکر الشنیع والکفر

القطيع لا نجد من يغضب لله ويغار حمية للدين الحنيف ، لا عالما ولا متعلما ولا أميرا ولا وزيراً ولا ملكاً ، وقد توارد إلينا من الأخبار ما لا يشكّ معه أنّ كثيراً من هؤلاء المقبورين أو أكثرهم إذا توجهت عليه يمين من جهة خصمه حلف بالله فاجراً ، فإذا قيل له بعد ذلك : احلف بشيخك ومعتقدك الوليّ الفلاني تلعنم وتلكأ وأبى واعترف بالحقّ ، وهذا من أبين الأدلة الدالة على أنّ شركهم قد بلغ فوق شرك من قال : إنّ تعالٰى ثانى اثنين أو ثالث ثلاثة ، فيا علماء الدين ويا ملوك المسلمين ! أى رزء للإسلام أشدّ من الكفر ، وأى بلاء لهذا الدين أضرّ عليه من عبادة غير الله ، وأى مصيبة يصاب بها المسلمون تعدل هذه المصيبة ، وأى منكر يجب إنكاره إن لم يكن هذا الشرك البين واجبا :

لقد أسمعت لو ناديت حياً ولكن لا حياة لمن تنادى
ولو ناراً نفخت بها أضاءت ولكن أنت تنفخ فى الرماد

”اس حدیث میں بیان ہے کہ فاضل وغیر فاضل کا فرق کیے بغیر قبر کو زیادہ اونچا نہ کرنا مسنون ہے۔ ظاہر ہے کہ قبروں کو مقررہ مقدار سے زیادہ اونچا کرنا حرام ہے۔۔۔ اس حدیث میں قبروں کو اونچا کرنے کی ممانعت میں سب سے پہلے قبے اور پر روق مزارات داخل ہیں۔ یہ قبروں پر مساجد بنانے کے زمرے میں بھی آتے ہیں۔ نبی اکرم ﷺ نے ایسا کرنے والے پر لعنت فرمائی ہے۔ قبروں کو چنبتے بنانے اور ان کی آرائش و زیبائش میں کتنے ہی ایسے مفسد مضمر ہیں ، جن پر اسلام روتا ہے۔ ان مفسد میں سے ایک جاہل لوگوں کا وہ اعتقاد ہے جو کفار کے بتوں کے بارے میں اعتقاد سے ملتا جلتا ہے ، بلکہ اس سے گھمبیر ہے۔ انہوں نے ان قبروں کو نفع پہنچانے اور نقصان ہٹانے پر قادر سمجھ لیا ہے۔ انہوں نے ان قبروں کو حاجت روائی کا مرکز اور مقاصد کے حصول کے لیے پناہ گاہ بنا لیا ہے۔ جو کچھ بندے اپنے رب سے مانگتے ہیں ، انہوں

نے وہ کچھ قبروں سے مانگنا شروع کر دیا ہے۔ ان کی طرف رختِ سفر باندھنے لگے ہیں، ان کو متبرک سمجھ لیا ہے اور ان سے فریادیں کرنے لگے ہیں۔ الغرض انہوں نے کوئی ایسا کام نہیں چھوڑا جو اہل جاہلیت نے بتوں کے ساتھ کیا تھا۔ اِنَّا لِلّٰہِ وَاِنَّا اِلَيْہِ رَاجِعُونَ .

پھر اس فتیح بُرائی اور گندے کفر کے مقابلے میں ہم کسی عالم و متعلم، امیر و وزیر اور بادشاہ کو نہیں پاتے جو اللہ کے لیے غصے کا اظہار کرے اور دینی غیرت و حمیت کا مظاہرہ کرے۔ ہمارے پاس ایسی بہت سی یقینی خبریں پہنچی ہیں کہ ان قبر پرستوں کی اکثریت ایسی ہے کہ اگر اسے اپنے مخالف کی طرف سے اللہ تعالیٰ کی جھوٹی قسم اُٹھانے کا مطالبہ آئے تو وہ ایسا کر گزرتا ہے، لیکن اگر اسے کہا جائے کہ تو اپنے شیخ یا اپنے فلاں پیر کی قسم اُٹھا تو وہ ہچکچاہٹ کا شکار ہو جاتا ہے اور انکار کر کے حق کا اعتراف کر لیتا ہے۔ یہ واضح دلائل ہیں کہ ان لوگوں کا شرک دو الہوں یا تین الہوں کے قائلین سے بڑھ گیا ہے۔ اے علمائے دین اور اے مسلمانوں کے حکمرانو! کفر سے بڑھ کر اسلام کو نقصان کس چیز کا ہوگا؟ غیر اللہ کی عبادت سے بڑھ کر کون سی چیز اس دین کے لیے زیادہ ضرر رساں ہے؟ مسلمانوں کو پہنچنے والے مصائب میں سے اس سے بڑھ کر مصیبت کون سی ہوگی؟ اس واضح شرک سے بڑھ کر اور کونسی بُرائی کو روکنا واجب ہوگا؟

اگر تم زندہ کو پکارتے تو اپنی بات سنانے میں کامیاب ہو جاتے
لیکن جس کو تم پکار رہے ہو، اس میں زندگی کی کوئی رقیق باقی نہیں
اگر تم آگ (کے انگاروں) میں پھونکتے تو وہ بھڑکتی
لیکن تم تو خاک میں پھونکیں مارتے پھر رہے ہو۔“

(نبیل الاوطار للشوکانی: ۹۵/۴)

حافظ ابن حزم رحمۃ اللہ علیہ (۳۸۴-۴۵۶ھ) لکھتے ہیں: ولا یحلّ أن ینسی

القبر ، ولا أن یحصّص ، ولا أن یزاد علیٰ ترابہ شیء ، ویہدم کلّ ذلک .

”قبر پر کوئی عمارت بنانا، اس کو پختہ کرنا، اس کی (کھودی ہوئی) مٹی سے زائد مٹی ڈالنا جائز

نہیں۔ ان سب چیزوں کو گرا دیا جائے گا۔“ (المحلی لابن حزم: ۳۳/۵)

⑤ ثمامہ بن شفیق کہتے ہیں: کنا مع فضالة بن عبید بآرض الروم برودسن ، فتوفی صاحب لنا ، فأمر فضالة بن عبید بقبره ، فسوی ، ثم قال : سمعت رسول الله صَلَّى اللهُ عَلَيْهِ وَسَلَّمَ يأمر بتسويتها .

”ہم سیدنا فضالہ بن عبید رضی اللہ عنہ کے ساتھ روم کی سرزمین میں رودن نامی جگہ میں تھے۔ ہمارا ایک ساتھی فوت ہو گیا تو ہمیں سیدنا فضالہ بن عبید رضی اللہ عنہ نے اس کی قبر برابر کرنے کا حکم دیا اور کہا: میں نے رسول اللہ ﷺ کو قبروں کو برابر کرنے کا حکم دیتے سنا ہے۔“

(صحیح مسلم: ۳۱۲/۱، ح: ۹۶۸)

⑥ ابو جبرتا لبعی رضی اللہ عنہ بیان کرتے ہیں کہ سیدنا معاویہ بن ابی سفیان رضی اللہ عنہ نے فرمایا: إن تسوية القبور من السنة ، وقد رفعت اليهود والنصارى ، فلا تشبهوا بهم . ”قبروں کو برابر کرنا سنت ہے۔ یہود و نصاریٰ نے قبروں کو بلند کیا ہے، تم ان کی مشابہت نہ کرو۔“ (المعجم الكبير للطبرانی: ۱۵۲/۱۹، ح: ۸۲۳، اقتضاء الصراط المستقیم لابن تیمیہ: ۲۹۷/۱، وسندہ صحیح)

④ ابو جبرتا لبعی رضی اللہ عنہ خود فرماتے ہیں: تسوية القبور من السنة .

”قبروں کو برابر کرنا سنت ہے۔“ (مصنف ابن ابی شیبہ: ۳۴۲/۳، وسندہ صحیح)

⑧ قاسم بن محمد بن ابی بکر الصديق رضی اللہ عنہ نے یہ وصیت فرمائی تھی:

يا بنی! لا تكتب علی قبری ، ولا تشرفه إلا قدر ما یرد عنی الماء .

”بیٹا! میری قبر پر کچھ نہ لکھنا، نہ ہی اسے بلند کرنا، مگر اتنا کہ مجھ سے پانی ہٹ جائے۔“

(مصنف ابن ابی شیبہ: ۳۳۵/۳، وسندہ حسن)

⑨ عمرو بن شرییل نے فرمایا: ولا ترفعوا جدثی ، فإنی رأیت

المهاجرین یكروهن ذلک . ”تم میری قبر کو اونچا نہ کرنا، کیونکہ میں نے

مہاجرین صحابہ کرام کو دیکھا ہے کہ وہ اسے ناپسند کرتے تھے۔“

(الطبقات الكبرى لابن سعد : ۶ / ۱۰۸ ، وسندہ صحیح)

⑩ سیدنا جابر بن عبد اللہ رضی اللہ عنہما، رسول اللہ صلی اللہ علیہ وسلم کی قبر کے بارے میں فرماتے ہیں:

”رفع قبرہ من الأرض نحواً من شبر . “آپ صلی اللہ علیہ وسلم کی قبر زمین سے

تقریباً ایک بالشت اونچی کی گئی تھی۔“ (السنن الكبرى للبيهقي : ۳ / ۴۰۷ ، وصححه ابن حبان :

۶۶۳۵ ، وسندہ صحیح)

سفيان التمار کہتے ہیں: دخلت البيت الذي فيه قبر النبي صلي الله

عليه وسلم ، فرأيت قبر النبي صلي الله عليه وسلم وقبر أبي بكر وعمر مسنمة . ”میں اس حجرے میں داخل ہوا جس میں نبی اکرم صلی اللہ علیہ وسلم کی قبر

مبارک ہے۔ میں نے رسول اکرم صلی اللہ علیہ وسلم اور ابو بکر و عمر رضی اللہ عنہما کی قبروں کو کوہان نما دیکھا۔“ (مصنف

ابن ابی شیبہ : ۳ / ۳۳۳ ، صحيح البخارى : ۱ / ۱۸۶ ، ح : ۱۳۹۰ مختصراً ، وسندہ صحیح)

قاسم بن محمد رضی اللہ عنہ بیان کرتے ہیں: دخلت على عائشة ، فقلت : يا

أمه ! اكشفي لي عن قبر رسول الله صلي الله عليه وسلم وصاحبيه ، فكشفت

عن ثلاثة قبور ، لا مشرفة ولا طئة ، مبطوحة ببطحاء العرصة الحمراء .

”میں سیدہ عائشہ رضی اللہ عنہا کے پاس آیا اور کہا: اے امی جان! میرے لیے رسول اکرم صلی اللہ علیہ وسلم اور

آپ کے دونوں ساتھیوں (سیدنا ابو بکر و عمر رضی اللہ عنہما) کی قبریں کھولیں (یعنی اپنا حجرہ کھولیں)

تو انہوں نے میرے لیے تینوں قبریں کھولیں۔ نہ وہ اونچی تھیں اور نہ بالکل زمین کے ساتھ برابر

چھٹی ہوئی تھیں۔ میدان کی سرخ کنکریاں ان پر چھٹی ہوئی تھیں۔“

(سنن ابی داؤد : ۳۲۲۰ ، وسندہ حسن)

امام حاکم رضی اللہ عنہ (۱ / ۳۶۹) نے اس اثر کو ”صحیح“ کہا ہے اور حافظ ذہبی رضی اللہ عنہ نے ان کی

موافقت کی ہے۔

اس کے راوی عمرو بن عثمان بن ہانی کو امام ابن حبان رحمہ اللہ نے ”الثقات“ (۸/۴۷۸) میں ذکر کیا ہے اور امام حاکم رحمہ اللہ نے اس کی روایت کی تصحیح کر کے اس کی توثیق کر دی ہے، لہذا یہ ”حسن الحدیث“ ہے۔

قبوریوں کے دلائل

اب ہم ان لوگوں کے دلائل کا تحقیقی جائزہ پیش کرتے ہیں جو انبیاء، اولیاء اور صلحاء کی قبروں پر گنبد بنانے کے قائل و فاعل ہیں۔ یقین جانیں کہ اس مسئلہ میں ان کا دامن دلائل سے بالکل خالی ہے، بلکہ ان کا یہ اقدام احادیث صحیحہ اور آثارِ قویہ کے سراسر خلاف ہے، جیسا کہ آپ ملاحظہ فرما ہی چکے ہیں۔ انہوں نے عقیدہ روافض سے مستعار لیا ہے۔

① امام بریلویت احمد یار خان نعیمی بریلوی اولیاء اللہ کی قبروں پر گنبد بنانے کے حوالے سے اپنی پہلی دلیل یہ پیش کرتے ہیں:

”جب نبی اکرم صلی اللہ علیہ وسلم نے سیدنا عثمان بن مظعون رضی اللہ عنہ کو دفن فرمایا، ان کی قبر کے سر ہانے ایک پتھر رکھا اور فرمایا: **أَتَعْلَمُ بَهَا قَبْرَ أَخِي ، وَأَدْفِنُ إِلَيْهِ مِنْ مَاتَ مِنْ أَهْلِي .** (میں اس پتھر سے اپنے بھائی کی قبر کو پہنچانوں گا اور اپنے فوت ہونے والے رشتہ داروں کو اس کے ساتھ دفن کروں گا۔) (سنن ابی داؤد: ۳۲۰۶، تاریخ المدینة: ۱/۱۰۲، السنن الکبریٰ للبیہقی: ۳/۴۱۲، وسندہ حسن، وحسن إسناده الحافظ ابن حجر فی التلخیص الحبیر: ۲/۱۳۳، ح: ۷۹۴)

تبصرہ: اس کو کہتے ہیں: ”سوال گندم، جواب چنا۔“

بنانے چلے تھے قبروں پر گنبد اور دلیل پیش کر دی ہے قبر پر نشانی کے طور پر پتھر رکھنے کی۔ بھلا اس کا کون منکر ہے؟ ہمیں دلیل پیش کریں قبر پر گنبد اور مقبرہ بنانے کی۔

قارئین کرام ہی انصاف فرمائیں کہ کیا اس حدیث کو قبروں پر گنبد بنانے کے ثبوت میں

پیش کرنا عقل اور علم پر ظلم نہیں ہے؟

② خارجہ بن یزید کہتے ہیں: رأيتني ، ونحن شبان في زمن عثمان رضي الله عنه ، وإن أشدنا وثبة الذي يشب قبر عثمان بن مظعون ، حتى يجاوزه . ”مجھے یاد ہے کہ ہم سیدنا عثمان رضي الله عنه کے زمانے میں جوان تھے۔ ہم

میں سے زیادہ مضبوط وہ ہوتا تھا، جو سیدنا عثمان بن مظعون رضي الله عنه کی قبر کو گود کر پھلانگ جاتا تھا۔“
(صحيح البخارى: ۱/۱۸۲، قبل حديث: ۱۳۶۱، التاريخ الصغير: ۱۴۶، وسنده حسن)

جناب ”مفتی“ احمد یار خان نعیمی صاحب لکھتے ہیں: ”بخاری کی اس روایت سے معلوم ہوا کہ خود قبر عثمان کا تعویذ اس پتھر کا تھا اور دونوں روایات اس طرح جمع ہو سکتی ہیں کہ مشکوٰۃ میں جو آیا کہ قبر کے سر ہانے پتھر لگایا، اس کے معنی یہ نہیں کہ قبر سے علیحدہ سر کے قریب کھڑا کر دیا، بلکہ یہ ہے کہ خود قبر میں ہی سر کی طرف اس کو لگایا یا مطلب یہ کہ قبر ساری اس پتھر کی تھی مگر سر ہانے کا ذکر کیا۔ ان دونوں احادیث سے یہ ثابت ہوا کہ اگر کسی خاص قبر کا نشان قائم رکھنے کے لیے قبر کچھ اونچی کر دی جائے یا پتھر وغیرہ سے پختہ کر دی جائے تو جائز ہے تاکہ معلوم ہو کہ یہ کسی بزرگ کی قبر ہے۔“ (”جاء الحق“ از نعیمی: جلد ۱ ص ۲۸۳)

تبصرہ: قارئین کرام نے نعیمی صاحب کی پریشانی ملاحظہ فرمائی ہے۔

حدیث کے الفاظ ہیں: ثم حملها ، فوضعها عند رأسه .

”پھر آپ صلی اللہ علیہ وسلم نے اس پتھر کو اٹھا کر ان (سیدنا عثمان بن مظعون رضي الله عنه) کی قبر کے سر ہانے رکھ دیا۔“ لیکن مفتی صاحب کبھی کہتے ہیں: ”ان کی قبر کے سر ہانے ایک پتھر نصب فرمایا۔“ کبھی کہتے ہیں: ”معلوم ہوا کہ خود قبر عثمان کا تعویذ اس پتھر کا تھا۔“ اور کبھی کہتے ہیں: ”خود قبر میں سر کی طرف اس کو لگایا یا مطلب یہ کہ قبر ساری اس پتھر کی تھی، مگر سر ہانے کا ذکر کیا۔“ وغیرہ

بھلا اس طرح ”صُغْرَے گبرے“ جوڑنے سے قبروں پر گنبد بن جائیں گے؟ بات بالکل سیدھی سی تھی کہ بطور نشان اس قبر کے سر ہانے آپ ﷺ نے وہ پتھر رکھا۔ یہ جائز امر ہے۔ آج بھی بطور نشان قبر پر پتھر رکھا جاسکتا ہے۔ رہا قبر پھلانگنا تو اس کا مطلب ہرگز یہ نہیں کہ قبر اتنی اونچی تھی کہ اس کو پھلانگنا مشکل تھا، بلکہ قبر کی لمبائی کی طرف اشارہ ہے کہ اس قدر لمبی قبر تھی کہ پھلانگنا مشکل تھا۔ بہر حال جو بھی ہو، اس سے قبروں پر قبے بنانے کا ثبوت فراہم کرنا فریب کاری ہے۔

③ قرآن کریم نے اصحاب کھف کا قصہ بیان کرتے ہوئے فرمایا ہے:

﴿قَالَ الَّذِينَ غَلَبُوا عَلَىٰ أَمْرِهِمْ لَنَتَّخِذَنَّ عَلَيْهِم مَّسْجِدًا﴾ (الكهف: ٢١)

”وہ بولے جو اس کام میں غالب رہے کہ ہم تو ان اصحاب کھف پر مسجد بنائیں گے۔“

(”جاء الحق“ از نعیمی: جلد ١ ص ٢٨٣)

تبصرہ: اس سے قطع نظر کہ اصحاب کھف کی غار پر قبر بنانے والے لوگ

مسلمان تھے یا مشرک، ان کے مسجد بنانے کی تفسیر میں سیدنا ابن عباس رضی اللہ عنہما فرماتے ہیں:

أكرموا إخوانكم ، قال : فنظروا في أمرهم ، فقالوا : لننتخذن عليهم

مسجدا ، فجعلوا يصلون عليهم ، ويستغفرون لهم ، ويدعون لهم .

” (ان لوگوں نے کہا) اپنے بھائیوں کی عزت کرو۔ انہوں نے غور و فکر کے بعد کہا کہ ہم

ان پر مسجد بنائیں گے۔ پھر وہ ان پر نماز جنازہ پڑھنے لگے، ان کے لیے استغفار کرنے لگے اور

ان کے حق میں دعا مانگنے لگے۔“ (تغليق التعليق لابن حجر: ٤/٢٤٦، وسنده صحيح)

حافظ ابن حجر رضی اللہ عنہ نے بھی اس کی سند کو ”صحیح“ کہا ہے۔

بس بات اتنی تھی، اس سے قبروں پر بڑے بڑے قبوں کا جواز کیسے؟

شیخ الاسلام ابن تیمیہ رضی اللہ عنہ فرماتے ہیں: فَإِنَّ بِنَاءَ الْمَسَاجِدِ عَلَى الْقُبُورِ

لَيْسَ مِنْ دِينِ الْمُسْلِمِينَ ، بَلْ هُوَ مِنْهُيَّ عَنْهُ بِالنَّصِصِ الثَّابِتَةِ عَنِ النَّبِيِّ صَلَّى

اللہ علیہ وسلم واتفق أئمة الدين ، بل لا يجوز اتخاذ القبور مساجد ، سواء كان ذلك ببناء المساجد عليها أو بقصد الصلاة عندها ، بل أئمة الدين متفقون على النهي عن ذلك . ”قبروں پر مسجدیں بنانے کا تعلق مسلمانوں

کے دین سے نہیں ہو سکتا، بلکہ نبی اکرم ﷺ سے ثابت شدہ نصوص اور ائمہ دین کے اجماع میں اس کی ممانعت موجود ہے۔ قبروں کو مسجدیں بنانا جائز ہی نہیں، خواہ ان پر مسجدیں بنا کر یہ کام کیا جائے یا ان کے نزدیک نماز پڑھ کر۔ تمام ائمہ دین اس سے روکنے پر متفق ہیں۔“

(مجموع الفتاوى لابن تيمية : ٤٨٨/٢٧)

علامة آلوسی حنفی (١٢١٤-١٢٤٠ھ) لکھتے ہیں: واستدلّ بالآية على

جواز البناء على قبور الصلحاء واتخاذ مسجد عليها ، وجواز الصلاة في ذلك ، وممن ذكر ذلك الشهاب الخفاجي في حواشيه على البيضاوي ، وهو قول باطل ، فاسد ، كاسد . ”اس آیت کریمہ سے یہ استدلال کیا گیا ہے کہ صلحاء کی قبروں پر عمارت و مسجد بنانا جائز ہے اور اس میں نماز جائز ہے۔ شہاب خفاجی نے بیضاوی پر اپنے حاشیوں میں یہ بات کی ہے۔ یہ قول باطل، فاسد اور بالکل بودا ہے۔“

(تفسير روح المعاني للآلوسی : ٢٣٧/١٥)

نیز فرماتے ہیں: وقد رأيت من يبيح ما يفعله الجهلة في قبور

الصالحين من أشرفها ، وبنائه بالجصّ والآجرّ وتعليق القناديل عليها ، والصلاة إليها ، والطواف بها ، واستلامها ، والاجتماع عندها في أوقات مخصوصة ، إلى غير ذلك محتجاً بهذه الآية الكريمة ، وبما جاء في بعض روايات القصّة من جعل الملك لهم في كلّ سنة عيداً ، وجعله إياهم في توأبيت من ساج ... وكلّ ذلك محادة لله تعالى ورسوله ، وإبداع دين لم يأذن به الله عزّ وجلّ .

”میں نے لوگوں کو نیک لوگوں کی قبروں پر جاہلیت پر مبنی کام کرتے دیکھا ہے۔ وہ ان کو اونچا کرتے ہیں، چوڑے اور اینٹوں کے ساتھ پختہ بناتے ہیں، ان پر قندیلیں لٹکاتے ہیں، ان کی طرف منہ کر کے نماز پڑھتے ہیں، ان کا طواف کرتے ہیں، ان کو چومتے ہیں، مخصوص اوقات میں ان کے پاس جمع ہوتے ہیں، وغیرہ۔ وہ دلیل اس آیت کریمہ سے لیتے ہیں، نیز اصحاب کہف کے قصہ میں جو یہ ذکر ہے کہ بادشاہ ہر سال عید مناتا تھا اور اس نے انہیں لکڑی کے ایک تابوت میں رکھ دیا تھا۔۔۔ یہ سب کچھ اللہ ورسول کی مخالفت ہے اور ایسے دین کی ایجاد ہے جس کی اللہ تعالیٰ نے اجازت نہیں دی۔“ (تفسیر روح المعانی: ۲۳۹/۱۵)

علامہ ابن رجب رحمۃ اللہ علیہ (۷۳۶-۷۹۵ھ) لکھتے ہیں: وقد دلّ القرآن علی مثل ما دلّ علیہ هذا الحدیث ، وهو قول الله عزّ وجلّ فی قصّة أصحاب الکھف : ﴿ قَالَ الَّذِينَ غَلَبُوا عَلٰی اٰمْرِهُمْ لِنَنْتَحِدَنَّ عَلَیْهِمْ مَسْجِدًا ﴾ (الکھف: ۱۲)، فجعل اتّخاذ القبور علی المساجد من فعل أهل الغلبة علی الأمور ، وذلك یشعر بأنّ مستند القهر والغلبة واتّباع الهوى ، وأنّه لیس من فعل أهل العلم والفضل المتّبعین لما أنزل الله علی رسله من الهدی .

”قرآن کریم نے بھی وہی بات بیان کی ہے، جو حدیث نبوی نے بیان کی ہے۔ اصحاب کہف کے قصے میں فرمان باری تعالیٰ ہے: ﴿ قَالَ الَّذِينَ غَلَبُوا عَلٰی اٰمْرِهُمْ لِنَنْتَحِدَنَّ عَلَیْهِمْ مَسْجِدًا ﴾ (الکھف: ۱۲) (ان کے معاملے پر کنٹرول رکھنے والے لوگوں نے کہا کہ ہم ضرور ان پر مسجد بنائیں گے)۔ قبروں پر مساجد بنانے کا کام معاملات چلانے والے لوگوں کا تھا۔ اس سے معلوم ہوتا ہے کہ ان کا اعتماد غلبے، تسلط اور خواہش نفس پر تھا، نیز یہ ان اہل علم و فضل کا کام نہیں جو رسولوں پر اللہ تعالیٰ کی نازل کردہ ہدایت کی پیروی کرتے ہیں۔“

(فتح الباری لابن رجب: ۳۹۷/۲)

علامہ قرطبی رحمۃ اللہ علیہ (۶۰۰-۶۷۱ھ) فرماتے ہیں: وذهب الجمهور إلى

انّ هذا الارتفاع المأمور بإزالته هو ما زاد على التسنيم ، ويبقى القبر ما يعرف به ويحترم ، وذلك صفة قبر نبينا محمد صلى الله عليه وسلم وقبر صاحبيه رضى الله عنهما . ”جمهور کا مذہب یہ ہے کہ قبر کی جس اونچائی کو گرانے کا حکم

ہے، وہ ہے جو کوہان نما بننے سے زائد ہو۔ اتنی قبر باقی رکھی جائے گی کہ اس کی پہچان رہے اور اس کا احترام رہے۔ ہمارے نبی محمد ﷺ اور آپ کے دونوں ساتھیوں (سیدنا ابوبکر و عمر) رضی اللہ عنہما کی قبروں کا یہی حال ہے۔“ (تفسیر القرطبی : ۳۸۰/۱۰)

جناب احمد یار خان نعیمی بریلوی صاحب لکھتے ہیں: ”قرآن کریم نے ان لوگوں کی دو باتوں کا ذکر فرمایا۔ ایک تو اصحاب کہف کے گرد قبہ اور مقبرہ بنانے کا مشورہ کرنا، دوسرے ان کے قریب مسجد بنانا۔ اور کسی بات کا ذکر نہ فرمایا جس سے معلوم ہوا کہ دونوں فعل جب بھی جائز تھے اور اب بھی جائز ہیں۔“ (”جاء الحق“ از نعیمی : جلد ۱ ص ۲۸۴)

تبصرہ : مفتی صاحب بے چارے ہاتھ پاؤں مار رہے ہیں۔ کوئی بھی دلیل قبر پر گنبد بنانے کے حوالے سے نہیں مل سکی۔ اب قرآن کریم پر جھوٹ باندھنے پر تئل گئے ہیں۔ ”اصحاب کہف کے گرد قبہ اور مقبرہ بنانے کا مشورہ کرنا“ یہ قرآن کریم کی کس آیت کا مفہوم ومعنی ہے؟ ہم نے آیت کریمہ کی تفسیر میں مسجد کا مفہوم سیدنا ابن عباس رضی اللہ عنہما کے حوالے سے باسند صحیح بیان کر دیا ہے۔ اس آیت کریمہ سے قبوں اور گنبدوں کا جواز نکالنا سراسر تحریف قرآن ہے۔ انبیاء کی قبروں پر مسجدیں یہودی بناتے تھے یا پھر روافض۔ اب یہ جھنڈا اپنے آپ کو سنی کہلوانے والوں نے تھام لیا ہے۔

سیدہ عائشہ رضی اللہ عنہا سے روایت ہے: انّ أمّ حبيبة وأمّ سلمة ذكرتا كنيسة رأينها بالحبشة فيها تصاوير ، فذكرتا للنبي صلى الله عليه وسلم ، فقال : ((إن أولئك إذا كان فيهم الرجل الصالح فمات ، بنوا على قبره

مسجداً وصوروا فيه تلك الصور ، فأولئك شرار الخلق عند الله يوم القيامة)) .
 ”سیدہ ام حبیبہ اور سیدہ ام سلمہ رضی اللہ عنہما نے ایک گرجے کا ذکر کیا جو انہوں نے حبشہ میں دیکھا تھا، اس میں تصاویر تھیں۔ انہوں نے اس کا ذکر نبی اکرم ﷺ سے کیا تو آپ ﷺ نے فرمایا: ان لوگوں میں سے جب کوئی نیک آدمی مرتا تو وہ اس کی قبر پر مسجد بنا لیتے اور اس میں اس طرح کی تصویریں بناتے۔ یہ لوگ روز قیامت اللہ کے نزدیک ساری مخلوق سے بُرے ہوں گے۔“

(صحیح البخاری: ۱/۶۲، ح: ۴۳۴، صحیح مسلم: ۱/۲۰۱، ح: ۵۲۸، واللفظ له)

سیدہ عائشہ رضی اللہ عنہا سے ہی روایت ہے کہ نبی اکرم ﷺ نے مرض موت میں فرمایا:

لعن الله اليهود والنصارى ، اتخذوا قبور أنبيائهم مسجدا ، قالت : ولولا ذلك لأبرز قبره ، غير أنني أخشى أن يتخذ مسجدا .

”اللہ تعالیٰ یہود و نصاریٰ پر لعنت فرمائے۔ انہوں نے اپنے نبیوں کی قبروں کو مسجد بنا لیا تھا۔ سیدہ عائشہ رضی اللہ عنہا فرماتی ہیں: اگر اس بات کا ڈرنہ ہوتا تو آپ ﷺ کی قبر کھلی رکھی جاتی، نیز مجھے خدشہ ہے کہ اسے مسجد نہ بنا لیا جائے۔“

(صحیح البخاری: ۱/۱۷۷، ح: ۱۳۳۰، صحیح مسلم: ۱/۲۰۱، ح: ۵۲۹)

سیدنا جناب رضی اللہ عنہ سے روایت ہے کہ نبی اکرم ﷺ نے وفات سے پانچ دن پہلے فرمایا:

((ألا إن من كان قبلكم كانوا يتخذون قبور أنبيائهم وصالحيهم مساجد ،

ألا فلا تتخذوا القبور مساجد ، إني أنهاكم عن ذلك)) .

”خبردار! تم سے پہلے لوگ (یہود و نصاریٰ) اپنے انبیاء اور نیک لوگوں کی قبروں کو مسجدیں بناتے تھے۔ خبردار! تم قبروں کو مسجدیں نہ بنانا۔ میں تمہیں اس کام سے منع کرتا ہوں۔“

(صحیح مسلم: ۱/۲۰۱، ح: ۵۳۲)

اب آپ ان احادیث مبارکہ پر غور کریں اور مفتی صاحب کی ”منطق“ بھی ملاحظہ

فرمائیں: ”دونوں فعل جب بھی جائز تھے اور اب بھی جائز ہیں۔“ یہ کہاں تک صحیح ہے؟
 شیخ الاسلام ابن تیمیہ رحمۃ اللہ علیہ (۶۲۱-۷۲۸ھ) فرماتے ہیں: فہذہ

المساجد مبنیة علی قبور الأنبياء والصالحين والملوک وغيرهم يتعين إزالتها
 بهدم أو بغيره . هذا مما لا أعلم فيه خلافا بين العلماء المعروفين .

”یہ جو مسجدیں انبیاء و صلحاء اور بادشاہوں کی قبروں پر بنی ہوئی ہیں، ان کو گرا کر یا کسی
 اور طریقے سے ختم کرنا ضروری ہے۔ یہ ایسی بات ہے جس میں معروف علمائے کرام کے درمیان
 کوئی اختلاف میرے علم کے مطابق نہیں۔“ (اقتضاء الصراط المستقیم لابن تیمیہ: ۱/۳۳۰)

مفتی صاحب حواس باختہ ہو کر لکھتے ہیں: ”حضور سید عالم صلی اللہ علیہ وسلم کو حضرت
 صدیقہ کے حجرے میں دفن کیا گیا۔ اگر یہ ناجائز تھا تو پہلے صحابہ کرام اس کو گرا دیتے، پھر دفن
 کرتے۔“ (”جاء الحق“ از نعیمی: جلد ۱ ص ۲۸۴)

تبصرہ: یہاں جائز و ناجائز کی بات نہیں۔ یہ سب کچھ اس خدشہ کے
 پیش نظر کیا گیا کہ لوگ کہیں نبی اکرم صلی اللہ علیہ وسلم کی قبر کو سجدہ گاہ نہ بنالیں۔ سیدہ عائشہ رضی اللہ عنہا خود فرماتی
 ہیں: ولولا ذلك لأبرز قبره، غير أنني أخشى أن يتخذ مسجداً .
 ”اگر اس بات کا خدشہ نہ ہوتا تو آپ صلی اللہ علیہ وسلم کی قبر کھلی رکھی جاتی، نیز مجھے یہ بھی خدشہ ہے کہ
 کہیں آپ صلی اللہ علیہ وسلم کی قبر کو مسجد نہ بنا لیا جائے۔“

(صحيح البخارى: ۱/۱۷۷، ح: ۱۳۳۰، صحيح مسلم: ۱/۲۰۱، ح: ۵۲۸)

حیرانی اس بات پر ہے کہ جو بات عورتیں اور بچے سمجھ لیتے ہیں، وہ مفتی صاحب سمجھ نہیں
 پائے۔ رہا حجرہ عائشہ پر گنبد کا مسئلہ تو یہ صدیوں بعد بدعتیوں کی کارروائی ہے۔ ورنہ صحابہ
 کرام رضی اللہ عنہم سے بڑھ کر نبی اکرم صلی اللہ علیہ وسلم کا محبت کون تھا؟

جناب احمد یار خان نعیمی لکھتے ہیں: ”حضرت حسن ابن حسن ابن علی رضی اللہ عنہ کا انتقال

ہو گیا۔ ضربتِ امرأته القبة علی قبره سنة . ”توان کی بیوی نے ان کی قبر پر ایک سال تک قبر ڈالے رکھا۔“ (”جاء الحق“ از نعیمی : جلد ۱ ص ۲۸۵)

تبصرہ : نعیمی صاحب دھوکہ دہی میں بڑے ماہر ہیں، اسی لیے بدعتی ان کے شیدائی ہیں۔ جب قبروں پر گنبد بنانے کے ثبوت پر کوئی وضعی ومن گھڑت روایت بھی پیش نہ کر سکے تو ایک چال چل دی۔ چونکہ اس روایت میں ”القبة“ کا لفظ آیا تھا، ترجمہ میں بھی ”قبة“ لکھ دیا کہ جاہل عوام کو یہ باور کرایا جاسکے کہ حسن ابن حسن رضی اللہ عنہ کی بیوی نے ان کی قبر پر ”قبة“ بنایا تھا، لہذا بزرگوں کی قبروں پر گنبد و قبة بنانا جائز ہوا، حالانکہ یہاں قبة سے خیمہ مراد ہے۔

رہا مسئلہ اس روایت کے ماخذ و ثبوت کا تو لیجیے یہ روایت صحیح البخاری میں تعلقاً موجود ہے۔

(صحیح البخاری : ۱۳۳۰)

اس کی سند میں محمد بن حمید الرازی راوی جمہور کے نزدیک ”ضعیف“ ہے۔ اس کے بارے میں حافظ ابن حجر رحمۃ اللہ علیہ (۷۷۳-۸۵۲ھ) لکھتے ہیں کہ یہ ”ضعیف“ راوی ہے۔

(تقریب التہذیب لابن حجر : ۵۸۳۴)

مفتی صاحب نے اس روایت کے اگلے الفاظ ذکر نہیں کیے، وہ بھی ملاحظہ فرمائیں:

ثم رفعت ، فسمعوا صائحاً يقول : ألا هل وجدوا ما فقدوا ؟ فأجابہ آخر : بل یئسوا فانقلبوا . ”پھر اس خیمے کو اٹھایا گیا۔ انہوں نے ایک چیخنے والے کو یہ

کہتے ہوئے سنا: کیا انہوں نے جو گم پایا تھا، اسے حاصل کر لیا؟ دوسرے نے جواب دیا: بلکہ وہ مایوس ہو کر واپس چلے گئے ہیں۔“

اس روایت سے معلوم ہوتا ہے کہ قبر پر خیمہ ان پر رونے کے لیے لگایا گیا تھا، نیز قبروں پر قبة بنانے والے ناکام و مایوس ہی ہوتے ہیں۔ ان کو کچھ حاصل نہیں ہو سکتا۔

تنبیہ : یہی روایت کتاب الہواتف لابن ابی الدنیا (۱۳۱) میں اس سند

کے ساتھ مذکور ہے: حدّثنی یوسف بن موسیٰ : ثنا جریر عن ابن خالد ابن مسلمة القرشی ، قال ... اس سند میں ابن خالد بن مسلمہ القرشی کا تعارف اور توثیق مطلوب ہے۔ نیز سند کا اتصال بھی ثابت کیا جائے۔

جناب نعیمی صاحب ، شعرانی صوفی سے نقل کرتے ہیں کہ امام ابوحنیفہ کے نزدیک قبر پر عمارت بنانا جائز ہے۔ مفتی صاحب لکھتے ہیں : ”اب تورجسٹری ہوگی کہ خود مذہب امام ابوحنیفہ رضی اللہ عنہ مل گیا کہ قبر پر قبہ وغیرہ بنانا جائز ہے۔“ (”جاء الحق“ از نعیمی : جلد ۱ ص ۲۸۷)

تبصرہ : مفتی صاحب ویسے ہی خوش ہو رہے ہیں۔ قرآن وحدیث سے تو کوئی ثبوت فراہم نہیں کر سکے، امام ابوحنیفہ کے اڑتے اڑتے قول پر خوشی کی انتہا نہیں رہی۔ ہمارا سوال ہے کہ شعرانی کو یہ قول شیطان نے وحی کیا ہے؟ ان لوگوں کی بے بسی پر رونا آتا ہے کہ یہ بدعات اپنانے میں بے باک ہیں اور دلائل میں یتیم و مسکین ہیں۔

فائدہ نمبر ① : عمران بن ابی عطاء بیان کرتے ہیں:

شهدت وفاة ابن عباس ، فولیه ابن الحنفیة ، فبنی علیہ بناء ثلاثة أيام .
”سیدنا ابن عباس رضی اللہ عنہما کی وفات ہوئی۔ ابن الحنفیہ ان کے والی بنے۔ انہوں نے ان پر تین دن خیمہ لگایا۔“ (مصنف ابن ابی شیبہ : ۳/۳۳۵)
اس کی سند بشیم بن بشیر الواسطی رضی اللہ عنہ کی ”مدلیس“ کی وجہ سے ”ضعیف“ ہے۔

فائدہ نمبر ② : محمد بن المنکدر سے روایت ہے:

انّ عمر ضرب علی قبر زینب فسطاطا .
”عمر رضی اللہ عنہ نے زینب رضی اللہ عنہا کی قبر پر خیمہ گاڑا۔“ (مصنف ابن ابی شیبہ : ۳/۳۳۵)
اس کی سند ”ضعیف“ ہے۔ اس میں ابو معشر (نحج بن عبدالرحمن السندي) راوی جمہور کے نزدیک ”ضعیف“ ہے۔

حافظ ابن العراق رحمۃ اللہ علیہ (۷۶۲-۸۲۶ھ) فرماتے ہیں: وهو ضعيف عند

الجمهور . ”یہ جمہور محدثین کے نزدیک ضعیف ہے۔“ (طرح التشریح : ۴/۳)

حافظ ابن حجر رحمۃ اللہ علیہ لکھتے ہیں: ضعیف ، أسنّ ، واختلط .

”یہ ضعیف راوی ہے۔ عمر رسیدہ ہو کر اختلاط کا شکار ہو گیا تھا۔“ (تقریب التہذیب : ۷۱۰۰)

محمد بن المنکدر کا سیدنا عمر رضی اللہ عنہ سے سماع کا مسئلہ بھی باقی ہے۔

فائدہ جلیلہ : سیدنا ابو ہریرہ رضی اللہ عنہ نے یہ وصیت فرمائی تھی:

”أن لا یضربوا علی قبرہ فسطاطا .“ ”لوگ ان کی قبر پر خیمہ نہ گاڑیں۔“

(مصنف ابن ابی شیبہ : ۳/۳۳۴، وسندہ صحیح)

جہاں کہیں قبر کا لفظ آیا، یہ بتانے کی کوشش کی گئی کہ اس سے مراد قبر والا قبہ ہے، جبکہ اس قبہ

سے مراد خیمہ ہے۔ بحث قبر پر خیمہ کے بارے میں نہیں، گنبد کے بارے میں ہے۔ اس کے بارے میں کوئی جھوٹی اور من گھڑت روایت بھی وارد نہیں ہوئی۔

جناب نعیمی بریلوی صاحب لکھتے ہیں: ”حضور علیہ السلام کے زمانہ میں خود لوگوں

کو پختہ مکان بنانے کی ممانعت تھی۔ ایک صحابی نے پختہ مکان بنایا تو حضور علیہ السلام ناراض ہوئے

یہاں تک کہ ان کے سلام کا جواب نہ دیا۔ جب اس کو گرایا تب جواب دیا۔“

(”جاء الحق“ از نعیمی : جلد ۱ ص ۲۸۸)

تبصرہ : ”پختہ مکان بنانے کی ممانعت تھی“ وہ ممانعت کہاں ہے؟

نعیمی صاحب بدعات پر اس قدر تبصیح گئے ہیں کہ نبی اکرم صلی اللہ علیہ وسلم کی ذات پر جھوٹ باندھنے سے

ذرا برابر جھک محسوس نہیں کرتے۔ کہتے ہیں کہ ”صحابی نے پختہ مکان گرا دیا“ حالانکہ اس روایت

میں پختہ مکان کا کہیں ذکر تک نہیں۔

روایت کے الفاظ ہیں کہ نبی اکرم صلی اللہ علیہ وسلم نکلے فرأى قبة مشرفة .

”آپ ﷺ نے ایک بلند قد دیکھا“ اس کو ناپسند کیا تو صحابی نے اسے گرا دیا۔

(سنن ابی داؤد: ۵۲۳۵، مسند ابی یعلیٰ: ۴۳۴۷، مشکل الآثار للطحاوی: ۴۱۶/۱، شعب الایمان للبيهقي: ۱۰۷۰۵)

پھر اس روایت کی سند بھی ”ضعیف“ ہے۔ اس کا راوی ابو طلحہ الاسدی ”مجهول الحال“ ہے۔ سوائے ابن حبان رحمہ اللہ کے اس کی توثیق کسی نے نہیں کی۔ یہ روایت جمع سندوں کے ساتھ ”ضعیف“ ہے۔

مفتی صاحب نے قبے بنانے کی بجائے قبے گرانے کی بات شروع کر دی ہے۔

جناب نعیمی صاحب اعتراضات کے جوابات دیتے ہوئے لکھتے ہیں:

”أن يسنى عليه یعنی قبر پر عمارت بنانا منع فرمایا۔ اس کے بھی چند معنی ہیں: اولاً تو یہ کہ خود قبر پر عمارت بنائی جائے اس طرح کہ قبر دیوار میں شامل ہو جاوے۔“

یہ زری جہالت ہے اور سلف صالحین کی مخالفت ہے، کیونکہ سلف میں سے کسی نے یہ نہیں سمجھا جو نعیمی صاحب کو سوجھا ہے۔

امام شافعی رحمہ اللہ (۱۵۰-۲۰۴ھ) فرماتے ہیں:

من يهدم بمكة ما يبنى عليها ، فلم أر الفقهاء يعيرون ذلك .

”میں نے مکہ میں حکمرانوں کو دیکھا کہ وہ قبروں پر بنی عمارتیں گراتے تھے۔ فقہائے کرام

میں سے کسی کو میں نے اس پر اعتراض کرتے نہیں دیکھا۔ (کتاب الام للشافعی: ۳۱۶/۱)

کیا کوئی عقل مند کہہ سکتا ہے کہ لوگ قبروں پر دیوار بناتے تھے۔ حکمران لوگ اس کو گراتے تھے اور فقہاء اہل علم اُسے کوئی عیب نہیں سمجھتے تھے؟

علامہ یعنی حنفی رحمہ اللہ (۷۲-۸۵۵ھ) لکھتے ہیں:

وأن يسنى عليه ، أي

على القبر لما ذكرنا ، ولفظ البناء عام يشمل سائر أنواع البناء ، فالكرهية تعم

في الجميع . ”قبر پر عمارت بنانا (بھی ممنوع ہے)، جیسا کہ ہم ذکر کر چکے

ہیں۔ بناء (عمارت) کا لفظ عام ہے اور ہر قسم کی عمارت کو شامل ہے، لہذا ہر قسم کی عمارت میں کراہت عام ہے۔“ (شرح ابی داؤد للعینی : ۱۸۲/۶)

علامہ سندھی حنفی لکھتے ہیں: ولا فائدة في البناء عليه ، فلذلك نهى عنه .
”قبر پر تعمیر کا کوئی فائدہ نہیں، اسی لیے اس سے منع کر دیا گیا ہے۔“

(حاشیة السندی علی النسائی : ۴/۸۸)

جیسے کہا جاتا ہے: بنی السلطان علی مدینة کذا أو علی قرية کذا
سور۱ . ”فلاں بادشاہ نے فلاں شہر یا بستی پر فیصل بنائی ہے۔“

حالانکہ یہ فیصل بستی یا شہر کے اوپر نہیں بنائی جاتی، بلکہ اس کے ارد گرد واقع ہوتی ہے۔ عربی زبان میں اس کا استعمال بکثرت ہے۔

نیز سیدنا علی رضی اللہ عنہ کی حدیث کے متعلق جواب دیتے ہوئے نعیمی صاحب لکھتے ہیں:
”جن قبروں کو گرا دینے کا حضرت علی رضی اللہ عنہ نے حکم دیا ہے، وہ کفار کی قبریں تھیں نہ کہ مسلمین کی۔“ (”جاء الحق“ از نعیمی : جلد ۱ ص ۲۹۳)

اس پر کوئی دلیل نہیں کہ یہ کفار کی قبریں تھیں نہ کہ مسلمین کی۔ مفتی صاحب خواجواہ پریشان ہو گئے ہیں۔ مسئلہ صرف یہ تھا کہ کبھی کبھی ایسا بھی ہو جاتا ہے کہ قبر پر مٹی کی مقدار زیادہ ڈالی جاتی ہے۔ وہ قبر اونچائی میں شرعی حد سے تجاوز کر جاتی ہے۔ یہ حرام ہے۔ سیدنا علی رضی اللہ عنہ نے آدمی بھیجا کہ شرعی حد سے اونچی قبر کو شرعی حد کے مطابق اونچا کر دو، نہ کہ قبروں کا نام و نشان مٹا دیا جائے۔
علامہ عینی حنفی (۶۲-۸۵۵ھ) لکھتے ہیں:

قال ابن الجوزی فی التحقيق : وهذا محمول علی ما كانوا يفعلونه من
تعلية القبور بالبناء الحسن العالی .

”ابن الجوزی نے اپنی کتاب التحقیق میں فرمایا ہے کہ اس حدیث کا مصداق وہ کام تھا جو وہ لوگ خوبصورت، بلند عمارت کے ساتھ قبروں کو اونچا کرتے تھے۔“

(شرح ابی داؤد للعینی: ۱۷۴/۶)

مفتی صاحب کہتے ہیں کہ قبریں تو نبی اکرم ﷺ کی موجودگی میں بنتی تھیں۔ کیا ہر قبر نبی اکرم ﷺ کی موجودگی میں بنائی جاتی تھی؟

دلیل یہ دیتے ہیں کہ عیسائیوں کی قبور اونچی ہوتی تھیں۔ أمر النبی صلی اللہ علیہ وسلم بقبور المشرکین فنبشت۔ ”حضور ﷺ نے مشرکین کی قبروں کا حکم دیا، پس اکھیڑ دی گئیں۔“ (”جاء الحق“: جلد ۱ ص ۲۹۴)

تبصرہ: یہ روایت صحیح البخاری (۱/۶۱، ج: ۲۲۸) اور صحیح مسلم (۱/۲۰۰، ج:

۵۲۴) میں ہے۔ مفتی صاحب کو یہ بھی معلوم نہ ہو سکا کہ سیدنا علی رضی اللہ عنہ نے قبروں کے متعلق جو حکم دیا تھا، وہ ان کو اکھیڑنے کے متعلق نہیں تھا، نہ ہی ان کو صفحہ ہستی سے مٹانے کا تھا، بلکہ شریعت کے مطابق قبر کی اونچائی کو برقرار رکھنے کا تھا۔ جبکہ صحیح البخاری و مسلم والی حدیث میں مشرکین کی قبروں کو اکھیڑنے کا حکم دیا گیا۔ اس کی بھی وجہ یہ نہ تھی کہ وہ قبریں اونچی تھیں، بلکہ مشرکین کا مسجد کے قریب پرانا قبرستان تھا۔ اس قبرستان کو اکھیڑ کر مسجد بنانا مقصود تھا۔

② نعیمی صاحب لکھتے ہیں: ”اس میں قبر کے ساتھ فوٹو کا کیوں ذکر ہے؟“

مسلمانوں کی قبر پر فوٹو کہاں ہوتا ہے؟ معلوم ہوتا ہے کہ کفار کی قبریں مراد ہیں۔“

(”جاء الحق“: جلد ۱ ص ۲۹۴)

نعیمی صاحب نے جہالت کا ”لک“ توڑ دیا ہے۔ کہتے ہیں ”فوٹو کا کیوں ذکر ہے“ جناب سیدنا علی رضی اللہ عنہ نے ابوالہیاج رضی اللہ عنہ کو دو کاموں کے لیے مامور کیا تھا: ۱۔ ہر ذی روح کی تصویر مٹانے کے لیے۔ ۲۔ ہر قبر کو شرعی اونچائی کے مطابق برابر کرنے کے لیے۔

یہ مطلب نہ تھا کہ قبروں کے ساتھ تصاویر بھی آویزاں تھیں۔ ان کو بھی ختم کرنا تھا۔ آج تک کسی محدث و مفسر نے یہ مطلب نہیں لیا۔ یہ مفتی صاحب کی اپنی گھڑنٹل ہے۔ کیونکہ سنن

النسائی (۲۰۳۳) میں الفاظ ہیں: ولا صورة في بيت إلا طمستها .

”کسی گھر میں کوئی تصویر مٹائے بغیر نہ چھوڑیں۔“

③ مفتی صاحب لکھتے ہیں: ”اونچی قبر کو زمین کے برابر کر دو اور مسلمان کی

قبر کے لیے سنت ہے کہ زمین سے ایک ہاتھ اونچی رہے۔ اس کو بالکل پیوند زمین کرنا خلاف سنت ہے۔ ماننا پڑے گا کہ یہ قبور کفار کی تھیں۔“ (”جاء الحق“: جلد ۱ ص ۲۹۴)

یہ ہے ”مفتی“ صاحب کا مبلغ علم کہ سویتہ کا معنی ہی نہیں سمجھ سکے۔

تسوية القبور کا معنی یہ ہے کہ قبر کی شرعی اونچائی برقرار رکھنا نہ کہ پیوند زمین کرنا۔ کہتے ہیں

کہ ”مسلمان کی قبر کے لیے سنت ہے کہ زمین سے ایک ہاتھ اونچی ہو“ اس پر کیا دلیل ہے؟

ثابت ہوا کہ سیدنا علیؑ کا حکم مطلق قبور کے متعلق تھا۔ اس کو کفار کی قبروں کے ساتھ

خاص کرنا بے دلیل ہے۔ یہ سلف صالحین کی سخت مخالفت ہے اور حدیث کی معنوی تحریف اور زری

جہالت ہے۔

جناب احمد یار خان نعیمی بریلوی صاحب لکھتے ہیں: ”ور نہ تعجب ہے کہ سیدنا علیؑ

تو اونچی قبریں اکھڑوائیں اور ان کے فرزند محمد بن حنفیہ، ابن عباسؓ کی قبر پر گنبد بنائیں۔“

(”جاء الحق“: جلد ۱ ص ۲۹۴)

یہ کائنات کا بدترین جھوٹ ہے۔ نہ تو سیدنا علیؑ نے اونچی قبریں اکھڑوانے کا حکم دیا، نہ

ہی ان کے فرزند ابن حنفیہ نے سیدنا ابن عباسؓ کی قبر پر قبہ بنایا۔ قبہ کے بارے میں ہم پہلے

بتا چکے ہیں کہ اس سے خیمہ مراد ہے۔ یہ روایت بھی سنداً ”ضعیف“ ہے۔ اس کے باوجود مفتی

صاحب اس کو گنبد کے لیے ثبوت بنانے پر مصر ہیں۔ اس کو کہتے ہیں ”ڈوبتے کو تنکے کا سہارا“

جناب نعیمی صاحب قبوں کا جواز یوں پیش کرتے ہیں: ”قبہ وغیرہ بنانا شرعاً سنت

صحابہ سے ثابت ہے۔“ (”جاء الحق“: جلد ۱ ص ۲۸۲)

قارئین کرام! مفتی صاحب کی بے باکی ملاحظہ فرمائیں کہ صحابہ کرام پر جھوٹ بولنے پر



کتنے دلیر نظر آتے ہیں۔ وہ کون سے صحابی ہیں جنہوں نے قبر پر گنبد بنایا تھا؟
قبروں کو پختہ بنانے کی دلیل یہ پیش کرتے ہیں: ”حضور ﷺ نے عثمان بن مظعون
کی قبر پختہ پتھر کی بنائی تھی۔“ (”جاء الحق“: جلد ۱ ص ۲۹۰)
یہ نبی اکرم ﷺ کی ذاتِ بابرکات پر صریح جھوٹ ہے اور خالص اہل کتاب کی روش ہے،
جیسا کہ ہم تفصیلاً ذکر کر چکے ہیں۔

قبروں پر تعمیر کے نقصانات

قبروں پر تعمیر کے بے شمار نقصانات ہیں۔

- ① امام شافعی رحمۃ اللہ علیہ (۱۵۰-۲۰۴ھ) فرماتے ہیں: **وأكره أن يعظم مخلوق حتى يجعل قبره مسجداً ، مخافة الفتنة عليه ، وعلى من بعده من الناس .** ”میں ناپسند کرتا ہوں کہ مخلوق کی اتنی تعظیم کی جائے کہ اس کی قبر کو مسجد بنا دیا جائے۔ خدشہ ہے کہ بنانے والا اور اس کے بعد والے لوگ (شُرک) فتنے میں مبتلا ہو جائیں گے۔“ (کتاب الام للشافعی : ۱/۲۷۸)
- ② حافظ ابن القیم رحمۃ اللہ علیہ فرماتے ہیں: ”اس سے قبر کے پاس نماز پڑھنے کی راہ ہموار ہوتی ہے، حالانکہ نبی اکرم ﷺ نے اس سے منع فرمایا ہے۔
- ③ لوگ وہاں دعائیں کرتے ہیں۔ یہ بہت بڑی بدعت ہے۔
- ④ رسول اللہ ﷺ کی لعنت پڑتی ہے۔ اس سے مقبرے آباد اور مسجدیں ویران ہو جاتی ہیں، جبکہ دین اسلام اس کے برعکس تعلیم دیتا ہے۔
- ⑤ بعض زائرین کے سجدہ کرنے کا سبب بنتا ہے اور یہ بت پرستی ہے۔
- ⑥ مردے کی نذر و نیاز کا سلسلہ چل نکلتا ہے۔ ⑧ مردے کی عظمت
- ⑨ لوگ مردے



سے اپنی ضروریات کا سوال کرتے ہیں اور مصائب سے نجات طلب کرنے لگتے ہیں۔
یہ تمام مفاسد قبروں پر تعمیر کے مرہونِ منت ہیں۔“

(اغاثہ اللہفان لابن القيم : ۱/۳۰۹-۳۱۰، ملخصاً)

بریلویوں کے مدوح ابن حجر ہیتمی (۹۰۹-۹۷۴ھ) لکھتے ہیں:

فإن أعظم المحرمات وأسباب الشرك الصلاة عندها واتخاذها مساجد
أو بناؤها عليها. والقول بالكرهية محمول على غير ذلك إذ لا يظنّ بالعلماء
تجويز فعل تواتر عن النبي صلى الله عليه وسلم لعن فاعله، وتجب المبادرة
لهدمها وهدم القباب التي على القبور، إذ هي أضرّ من مسجد الضرار، لأنّها
أسست على معصية رسول الله صلى الله عليه وسلم، لأنّه نهى عن ذلك
وأمر صلى الله عليه وسلم بهدم القبور المشرفة، وتجب إزالة كلّ قنديل أو
سراج على قبر، ولا يصحّ وقفه ونذره.

”بڑے بڑے حرام کاموں اور شرک کے اسباب میں سے یہ ہے کہ قبروں کے پاس نماز
پڑھی جائے، ان کو مسجد بنا لیا جائے یا ان پر عمارت بنائی جائے۔ کراہت کا قول کسی اور بات
(حرمت) پر محمول ہے، کیونکہ علمائے کرام کے بارے میں یہ گمان نہیں کیا جاسکتا کہ وہ ایسے فعل کو
جائز قرار دیں، جس کے کرنے والے پر رسول اللہ ﷺ کی لعنت تواتر کے ساتھ ثابت ہو۔ ان
کو گرانا واجب ہے، اسی طرح ان قبوں کو بھی گرانا ضروری ہے جو قبروں پر بنائے گئے ہیں، کیونکہ
یہ مسجدِ ضرار سے بھی زیادہ نقصان دہ ہیں۔ ان کی بنیاد رسول اکرم ﷺ کی مخالفت پر ہے۔
آپ ﷺ نے اس سے منع فرمایا ہے اور اونچی قبروں کو گرانے کا حکم فرمایا ہے۔ اسی طرح قبر پر
موجود ہر قنديل اور ہر چراغ کو ہٹانا بھی واجب ہے۔ قبر پر وقف و نذر صحیح نہیں۔۔۔“

(الزواجر عن الكبائر لابن حجر الهيتمی : ۱/۱۲۰-۱۲۱)



غلام مصطفیٰ ظہیر امن پوری

خليفة بلا فصل کون؟

بعض لوگ قرآن و حدیث اور اجماع امت کی مخالفت کرتے ہوئے سیدنا علی بن ابی طالب رضی اللہ عنہ کو پہلا خلیفہ کہتے ہیں۔ ان کے حدیثی دلائل کا جائزہ پیش خدمت ہے:

دلیل نمبر ①: سیدنا انس بن مالک رضی اللہ عنہ بیان کرتے ہیں:

بعث النبي صلى الله عليه وسلم ببراءة مع أبي بكر، ثم دعاه، فقال: لا ينبغي أن تبلغ هذا عني إلا رجل من أهلي، فدعا عليًا، فأعطاه إياه.

”نعمي اکرم صلى الله عليه وسلم نے سیدنا ابوبکر رضی اللہ عنہ کو برائت کے ساتھ بھیجا، پھر ان کو بلایا اور فرمایا: اس برائت کو میرے گھر والوں میں سے کوئی آدمی پہنچائے تو ہی مناسب ہے۔ آپ صلى الله عليه وسلم نے سیدنا علی رضی اللہ عنہ کو بلایا اور ان کو عطا فرمایا۔“ (مصنف ابن ابی شیبہ: ۱۲/۸۴-۸۵، مسند الامام احمد: ۲۸۳، ۲۱۲/۳، سنن الترمذی: ۳۰۹۰، وقال: حسن غریب، خصائص علی للنسائی: ۷۵، مشکل الآثار للطحاوی: ۳۵۸۸، ۳۵۸۹، وسندہ حسن)

حافظ ابن حجر رضی اللہ عنہ نے اس کی سند کو ”حسن“ کہا ہے۔ (فتح الباری لابن حجر: ۳۲۰/۸)

تبصرہ: نعمي اکرم صلى الله عليه وسلم نے پہلے پہل سیدنا ابوبکر رضی اللہ عنہ کو دو کام سونپے

تھے۔ پہلا کام امارت حج اور دوسرا سورہ توبہ کی تبلیغ۔ آپ رضی اللہ عنہ امارت حج پر بدستور قائم رہے، البتہ سورہ توبہ کی آیات کی تبلیغ خاص سیدنا علی رضی اللہ عنہ کے ذمہ لگادی گئی۔ اس کا ہرگز یہ مطلب نہیں تھا کہ سیدنا ابوبکر رضی اللہ عنہ تبلیغ دین کی اہلیت نہیں رکھتے تھے یا تبلیغ دین صرف سیدنا علی رضی اللہ عنہ کا حق تھا یا نعمي اکرم صلى الله عليه وسلم، سیدنا ابوبکر رضی اللہ عنہ سے ناخوش تھے۔ ایسے بالکل نہ تھا۔ نعمي اکرم صلى الله عليه وسلم نے اس کی وجہ صرف یہ بیان کی کہ میرے گھر والوں میں سے ہی کوئی یہ تبلیغ کرے گا۔ کیونکہ امارت حج اس سے

بھی بھاری ذمہ داری تھی جو سیدنا ابو بکر رضی اللہ عنہ کو سونپی گئی تھی اور آخر تک انہوں نے اسے نبھایا تھا۔
صحیح البخاری (۲/۶۷۱، ج: ۴۶۵۷) میں ہے۔ سیدنا ابو ہریرہ رضی اللہ عنہ بیان کرتے ہیں:

إِنَّ أَبَا بَكْرٍ رَضِيَ اللَّهُ عَنْهُ بَعَثَهُ فِي الْحِجَّةِ الَّتِي أَمَرَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَيْهَا قَبْلَ حِجَّةِ الْوُدَاعِ فِي رَهْطٍ يُؤَذِّنُ فِي النَّاسِ أَنْ لَا يَحْبَسَ بَعْدَ الْعَامِ مُشْرِكًا ، وَلَا يَطُوفَ بِالْبَيْتِ عَرِيَانًا .

”سیدنا ابو بکر رضی اللہ عنہ کو حجۃ الوداع سے قبل اللہ کے رسول ﷺ نے اس حج میں بھیجا جس میں انہیں لوگوں کے ایک بڑے گروہ میں امیر مقرر کیا تھا کہ آپ رضی اللہ عنہ یہ اعلان کر دیں کہ اس سال کے بعد کوئی مشرک قطعاً حج نہ کرے اور نہ کوئی ننگا شخص بیت اللہ کا طواف کرے۔“

حافظ ابن حجر رضی اللہ عنہ، امام طحاوی حنفی رضی اللہ عنہ کی کتاب شرح مشکل الآثار کے حوالے سے نقل کرتے ہیں: هذا مشكل ، لأن الأخبار في هذه القصة تدلّ على أنّ النبي صَلَّى اللَّهُ عَلَيْهِ وَسَلَّمَ كان بعث أبا بكر بذلك ثم أتبعه علياً فأمره أن يؤذّن فكيف يبعث أبو بكر أبا هريرة ومن معه بالتأذين مع صرف الأمر عنه في ذلك إلى عليّ ، ثم أجاب بما حاصله أنّ أبا بكر كان الأمير على الناس في تلك الحجّة بلا خلاف ، وكان عليّ هو المأمور بالتأذين بذلك ، وكانّ عليّاً لم يطق التأذين بذلك وحده ، واحتاج إلى من يعينه على ذلك ، فأرسل معه أبو بكر أبا هريرة وغيره ليساعده على ذلك ...

”اس میں کچھ اشکال ہے، کیونکہ اس قصہ کے بارے میں احادیث یہ بتاتی ہیں کہ رسول اکرم ﷺ نے سیدنا ابو بکر رضی اللہ عنہ کو اس حکم کے ساتھ بھیجا تھا، پھر سیدنا علی رضی اللہ عنہ کو اس کے پیچھے بھیجا اور حکم فرمایا کہ وہ اعلان کریں۔ پھر سیدنا ابو بکر رضی اللہ عنہ، سیدنا ابو ہریرہ رضی اللہ عنہ اور دوسرے لوگوں کا اعلان کرنے کے لیے سیدنا علی رضی اللہ عنہ کی طرف کیسے بھیج سکتے تھے، حالانکہ یہ معاملہ ان سے واپس لے لیا گیا تھا؟ پھر امام طحاوی رضی اللہ عنہ نے اس کا جواب دیا ہے جس کا حاصل یہ ہے کہ بلاشبہ

سیدنا ابوبکر رضی اللہ عنہ لوگوں کے امیر تھے۔ سیدنا علی رضی اللہ عنہ اس اعلان کا حکم دیئے گئے تھے۔ شاید یہ اعلان اکیلے سیدنا علی رضی اللہ عنہ کے بس میں نہ تھا اور آپ رضی اللہ عنہ معاونت کے لیے لوگوں کے محتاج تھے۔ لہذا سیدنا ابوبکر رضی اللہ عنہ نے سیدنا ابو ہریرہ رضی اللہ عنہ اور دیگر لوگوں کو ان کے ساتھ بھیجا تا کہ وہ سیدنا علی رضی اللہ عنہ کی معاونت کریں۔“ (فتح الباری لابن حجر: ۳۱۸/۸)

یہ حدیث اس بات پر نص ہے کہ خلافت کے اولین حقدار سیدنا ابوبکر رضی اللہ عنہ ہی تھے، کیونکہ امیر حج آپ تھے۔ رہا سورہ توبہ کی تبلیغ کا معاملہ تو حافظ ابن حجر رضی اللہ عنہ (۷۷۳-۸۵۲ھ) حدیث کے الفاظ لا ینبغی أن تبلیغ هذا عنی کے تحت لکھتے ہیں:

ويعرف منه أن المراد خصوص القصة المذكورة ، لا مطلق التبليغ .
 ”اس سے معلوم ہوتا ہے کہ اس سے مراد مخصوص مذکورہ واقعہ تھا، نہ کہ مطلق تبلیغ۔“

(فتح الباری لابن حجر: ۳۱۹/۸)

احمد بن عبداللہ الطبری لکھتے ہیں: وهذا التبليغ والاداء يختص بهذه الواقعة لسبب اقتضاه ، وذلك أن عادة العرب في نقض العهود أن لا يتولّى ذلك إلا من تولّى عقدها ، أو رجل من قبيلته ، وكان النبي صلى الله عليه وسلم ولّى أبا بكر ذلك جريا على عادته في عدم مراعاة العوائد الجاهلية ، فأمره الله تعالى أن لا يبعث في نقض عهودهم إلا رجلا منه قطعاً لحججهم وإزاحة لعلهم ، لتلا يحتجّوا بعوائدهم ، والدليل على أنه لا يختصّ التبليغ عنه بأهل بيته أنه قد علم بالضرورة أن رسله صلى الله عليه وسلم لم تزل مختلفة إلى الآفاق في التبليغ عنه وأداء رسالته وتعليم الأحكام والوقائع يؤدّون عنه صلى الله عليه وسلم . ”یہ تبلیغ واداء اس واقعے کے ساتھ خاص ہے جس کا

ایک سبب متقاضی تھا۔ عرب کا دستور عہد کو توڑنے کا یہ تھا کہ اس کا اعلان وہی کرتا جس نے عہد کیا تھا یا اس کے قبیلے کا کوئی آدمی۔ نبی اکرم ﷺ نے یہ کام پہلے جاہلیت کے دستور کو مدنظر نہ

رکھتے ہوئے سیدنا ابوبکر رضی اللہ عنہ کے سپرد کیا، لیکن اللہ تعالیٰ نے آپ صلی اللہ علیہ وسلم کو حکم دیا کہ آپ اپنے قبیلے کا کوئی آدمی اس کام کے لیے بھیجیں تاکہ ان کی حجت ختم ہو جائے اور ان کے حیلے کٹ جائیں اور وہ اپنے دستور کو دلیل نہ بنائے پھر میں۔ نبی اکرم صلی اللہ علیہ وسلم کے گھر والوں کے ساتھ تبلیغ خاص نہ تھی، اس پر دلیل ضروری طور پر معلوم بات ہے کہ تبلیغ، رسالت، احکام کی تعلیم اور پیغامات کے لیے آپ صلی اللہ علیہ وسلم کے پیغام رساں مختلف علاقوں کی طرف مختلف رہے ہیں۔“

(ذخائر العقبیٰ لاحمد بن عبد اللہ الطبری : ص ۱۲۹)

لہذا بعض لوگوں کا اس حدیث کو سیدنا علی رضی اللہ عنہ کے خلیفہ بلا فصل ہونے پر دلیل بنانا، درحقیقت اس بات کا واضح اعتراف ہے کہ وہ دلائل سے تہی دست ہیں۔

فائدہ نمبر ① : جس روایت (مسند الامام احمد: ۳/۱) میں ہے کہ

سیدنا ابوبکر رضی اللہ عنہ چل دیئے تھے، پیچھے سے جا کر سیدنا علی رضی اللہ عنہ نے نبی اکرم صلی اللہ علیہ وسلم کا پیغام پہنچایا۔ جب سیدنا ابوبکر رضی اللہ عنہ واپس آئے تو روپڑے یا جس روایت میں ہے کہ:

فانصرف أبو بکر، وهو کئیب .

میں واپس آئے۔“ (خصائص علی للنسائی : ۷۶)

یہ دونوں روایات ”ضعیف“ ہیں۔ ان میں ابواسحاق راوی کی ”تدلیس“ ہے، جو عن کے لفظ سے بیان کر رہے ہیں۔

دلیل نمبر ② : امام حسن بصری رضی اللہ عنہ سے سیدنا علی رضی اللہ عنہ کے

بارے میں پوچھا گیا تو آپ رضی اللہ عنہ نے فرمایا:

ما أقول فيمن جمع الخصال الأربع : ائتمانه على براءة ، وما قال له رسول الله صلى الله عليه وسلم في غزاة تبوك ، فلو كان غير النبوة شيء يفوته لاستثناه ، وقول النبي صلى الله عليه وسلم ((الثقلان كتاب الله وعترتي)) ، وإنه لم يؤمر عليه أمير قط ، وقد

”میں اس شخص کے بارے میں کیا کہہ سکتا ہوں“ امّرت الأمراء علی غیرہ .
جس میں چار خصلتیں جمع ہوں۔ ایک برائت کے اعلان کی امانت کی سپردگی، دوسری غزوہ تبوک میں رسول اللہ ﷺ کا ان کو فرمانا کہ اگر نبوت کے علاوہ کوئی چیز ان سے رہتی ہوتی تو آپ ان کو خاص کر دیتے۔ تیسری نبی ﷺ کی یہ بشارت کہ دو بھاری چیزیں (جونجات کی ضامن ہیں)، وہ کتاب اللہ اور میرا خاندان ہے۔ چوتھی خصوصیت یہ کہ ان پر کبھی کوئی امیر مقرر نہیں کیا گیا، جبکہ ان کے علاوہ دوسرے لوگوں پر امیر مقرر کیے گئے تھے۔“

(شرح نہج البلاغۃ لابن ابی الحدید: ۱/۴۸۲، طبع بیروت)

تبصرہ: یہ جھوٹ کا پلندہ ہے۔ اس کا راوی محمد بن عمر الواقدی جمہور محدثین کے نزدیک ”ضعیف“ اور ”کذاب“ قرار دیا ہے۔

محمد بن عمر الواقدی (م ۲۰۷ھ) اور امام حسن بصری (م ۱۱۰ھ) کے درمیان صدیوں کا فاصلہ ہے تو واقدی نے امام حسن بصری سے کیسے روایت لے لی؟ واقدی سے نیچے بھی سند غائب ہے۔ معلوم ہوا کہ یہ کسی شیطان کی کارستانی ہے۔
یہ بین ثبوت ہے کہ بعض لوگوں کا علی رضی اللہ عنہ کے خلیفہ بلا فصل ہونے کا دعویٰ بے ثبوت اور بے دلیل ہے۔

دلیل نمبر ۳: سیدنا جابر بن عبد اللہ رضی اللہ عنہما سے روایت ہے کہ رسول اللہ ﷺ نے سیدنا علی رضی اللہ عنہ کے بارے میں فرمایا:

هذا أمير البرورة ، قاتل الفجرة ، منصور من نصره ، مخذول من خذله .
”یہ علی نیوکاروں کے امیر اور کافروں کے قاتل ہیں۔ جو شخص ان کی نصرت کرے گا، وہ خود منصور ہوگا اور جو ان کی نصرت سے دست بردار ہوگا، وہ ذلیل و خوار ہوگا۔“

(المستدرک علی الصحیحین للحاکم: ۳/۱۲۹، ح: ۴۶۴۴، الکامل لابن عدی: ۱/۱۹۲،



تاریخ بغداد للخطیب: ۲۱۹/۳)

تبصرہ: یہ موضوع (من گھڑت) روایت ہے۔ امام ابن عدی رحمۃ اللہ علیہ اس

روایت کے بارے میں فرماتے ہیں: و هذا حديث منكر موضوع .

”یہ منکر اور من گھڑت حدیث ہے۔“ (الکامل لابن عدی: ۱/۱۹۲)

حافظ ابن الجوزی رحمۃ اللہ علیہ نے اسے اپنی کتاب ”الموضوعات“ (۱/۳۵۳) میں ذکر کیا ہے۔

امام حاکم رحمۃ اللہ علیہ اسے ذکر کرنے کے بعد لکھتے ہیں: و هذا حديث صحيح

الإسناد . ”اس حدیث کی سند صحیح ہے۔“

حافظ ذہبی رحمۃ اللہ علیہ ان کے تعاقب میں لکھتے ہیں: بل ، والله ! موضوع ،

وأحمد كذاب ، فما أجهلك على سعة معرفتك !

”بلکہ اللہ کی قسم یہ من گھڑت روایت ہے۔ احمد راوی کذاب ہے۔ اتنے وسیع علم کے

باوجود آپ اس راوی سے کتنے ناواقف رہ گئے ہیں!“ (تلخیص المستدرک: ۳/۱۲۹)

اس روایت کو گھڑنے والا احمد بن عبداللہ بن یزید المکتب راوی ہے۔ اس کے بارے میں

امام ابن عدی رحمۃ اللہ علیہ فرماتے ہیں: يضع الحديث . ”یہ احادیث گھڑتا

ہے۔“ (الکامل لابن عدی: ۱/۱۹۲)

امام دارقطنی رحمۃ اللہ علیہ فرماتے ہیں: يترك حديثه . ”اس کی

حدیث چھوڑ دی جائے گی۔“ (تاریخ بغداد للخطیب: ۴/۲۲۰، وسندہ صحیح)

نیز اس روایت میں امام سفیان ثوری رحمۃ اللہ علیہ کی ”تدلیس“ ہے۔

اس طرح کی جھوٹی اور من گھڑت روایات سے سیدنا علی رضی اللہ عنہ کا خلیفہ بلا فصل ہونا ثابت

کرنے والے کون لوگ ہو سکتے ہیں؟

سیدنا انس بن مالک رضی اللہ عنہ بیان کرتے ہیں کہ

دلیل نمبر ۴:

رسول اللہ ﷺ نے فرمایا: یا انس اَوَّل من یدخل علیک من هذا الباب

امیر المؤمنین ، وسید المسلمین ، وقائد الغر المحجلین ، وخاتم الوصیین ، قال انس : قلت : اللهم اجعله رجلاً من الأنصار ، وكتمته ، إذ جاء عليّ ، فقال : من هنا يا انس ؟ فقلت : عليّ ، فقام مستبشراً فاعتنقه ، ثم جعل يمسح عرق وجهه بوجهه ، ويمسح عرق عليّ بوجهه ، قال عليّ : يا رسول الله صلّی اللہ علیہ وسلم ! لقد رأيتك صنعت شيئاً ما صنعت بی من قبل ؟ قال : وما ينعني وأنت تؤدّي عنيّ ، وتسمعهم صوتی ، وتبين لهم ما اختلفوا فيه بعدی .

”اے انس ! جو شخص سب سے پہلے اس دروازے سے داخل ہوگا ، وہ امیر المؤمنین ، سید المسلمین ، روشن اعضاء والے لوگوں کا قائد اور خاتم الوصیین ہوگا۔ انس رضی اللہ عنہ نے کہا: میں نے دل میں دعا کی: الہی! ایسا شخص انصار میں سے قرار دے۔ اچانک علی رضی اللہ عنہ آگئے۔ آپ ﷺ نے فرمایا: یہاں کون ہے اے انس! میں نے عرض کی: علی ہیں۔ آپ ﷺ خوش ہوتے ہوئے اٹھے اور ان کو گلے سے لگالیا، پھر ان کے چہرے کا پسینہ اپنے چہرے کے ساتھ صاف کرنے لگے۔ علی رضی اللہ عنہ نے عرض کی: اے اللہ کے رسول! میں نے آپ کو ایسا کام کرتے دیکھا ہے، جو آپ نے پہلے کبھی نہیں کیا۔ آپ ﷺ نے فرمایا: مجھے کون سی چیز مانع ہے۔ آپ میرا پیغام پہنچاتے ہیں۔ لوگوں کو میری آواز سناتے ہیں اور میرے بعد جو وہ اختلاف کریں گے، آپ اس کی وضاحت کریں گے۔“ (حلیۃ الاولیاء لابن نعیم الاصبہانی: ۱/۶۳-۶۴)

تبصرہ: یہ گھڑ تیل اور افک بین ہے۔ حافظ ذہبی رضی اللہ عنہ نے اس روایت کو

من گھڑت اور خود ساختہ قرار دیا ہے۔ (میزان الاعتدال للذہبی: ۱/۶۴)

حافظ ابن الجوزی رضی اللہ عنہ فرماتے ہیں: هذا حدیث لا یصح .

”یہ حدیث ثابت نہیں ہے۔“ (الموضوعات لابن الجوزی: ۱/۳۵۰)

ابن عراق الکفانی نے بھی اُسے من گھڑت قرار دیا ہے۔ (تنزیہ الشریعة : ۲۴/۱)

① اس کے راوی ابراہیم بن محمد بن میمون کے بارے میں حافظ ذہبی رحمۃ اللہ علیہ لکھتے ہیں :
من أجلاء الشيعة . ”یہ کٹر شیعوں میں سے تھا۔“

(میزان الاعتدال للذہبی : ۶۳/۱)

حافظ ابن حجر رحمۃ اللہ علیہ فرماتے ہیں : وذكره الأسدی فی الضعفاء وقال :
إنه منكر الحديث ، وذكره ابن حبان فی الثقات ، ونقلت من خط شيخنا أبي
الفضل الحافظ أن هذا الرجل ليس بثقة .

”اسدی نے اسے ضعیف میں ذکر کیا ہے اور کہا ہے : یہ منکر الحدیث راوی ہے۔ ابن حبان
نے اسے ثقات (۷۴/۸) میں ذکر کیا ہے اور میں نے اپنے شیخ ابوالفضل الحافظ کے خط سے نقل کیا
ہے کہ یہ آدمی ثقہ نہیں ہے۔“ (لسان المیزان لابن حجر : ۱۰۷/۱)

حافظ ابن حجر رحمۃ اللہ علیہ نے اس کی ایک حدیث کی سند کو ”حسن“ قرار دیا ہے۔

(زوائد مسند البزار)

حافظ پیشمی رحمۃ اللہ علیہ نے اُسے ”ضعیف“ کہا ہے۔ (مجمع الزوائد : ۲۷۱/۳)

نیز اسے ثقہ بھی کہا ہے۔ (مجمع الزوائد : ۲۵۲/۱۰)

لہذا یہ دونوں قول ساقط ہیں۔ اس کا ضعف ہی راجح ہے۔

② القاسم بن جندب کے حالات زندگی نہیں مل سکے۔

③ علی بن عابس ”ضعیف“ راوی ہے۔ (تقریب التہذیب لابن حجر : ۴۷۵۷)

دلیل نمبر ⑤ : نھی اکرم صلی اللہ علیہ وسلم مدینہ میں تشریف لائے

تو مسلمانوں میں عقد موآخات قائم کیا۔ صحابہ کرام کو بھائی بھائی بنایا اور خود سیدنا علی رضی اللہ عنہ کو اپنا
بھائی بنایا۔

تبصرہ: عقدِ مواخات میں نبی اکرم ﷺ کا سیدنا علی رضی اللہ عنہ کو اپنا بھائی بنانا ثابت نہیں۔ اس حوالے سے دلائل کا تحقیقی جائزہ ملاحظہ ہو:

① نبی اکرم ﷺ نے مہاجرین و انصار کے درمیان بھائی چارہ قائم کیا۔ خود سیدنا علی رضی اللہ عنہ کا ہاتھ پکڑ کر فرمایا: ہم باہم بھائی ہیں۔ (سیرۃ ابن ہشام: ۱۴۲/۲)

تبصرہ: یہ روایت بے سند ہونے کی وجہ سے مردود و باطل ہے۔

② سیدنا ابو ہریرہ رضی اللہ عنہ سے روایت ہے: کان رسول اللہ صلی اللہ علیہ وسلم یؤاخی بین أصحابہ ، فقال : علیّی اخی ، وأنا أخوہ ، وأحبہ ... ” رسول اکرم ﷺ اپنے صحابہ کرام رضی اللہ عنہم کے درمیان بھائی چارہ کر رہے تھے تو آپ ﷺ نے فرمایا: علی میرے بھائی ہیں۔ میں ان کا بھائی ہوں۔ میں ان سے محبت کرتا ہوں۔“ (الکامل فی ضعفاء الرجال: ۱۳۲/۷)

تبصرہ: یہ سخت ترین ”ضعیف“ ہے۔ اس کا راوی ہیاج بن بسطام ہرومی راوی جمہور کے نزدیک ”ضعیف“ ہے۔ اس کو امام بیہقی بن معین، امام نسائی، امام ابو حاتم الرازی، امام ابن حبان، امام ابن عدی وغیرہم رضی اللہ عنہم نے ”ضعیف“ قرار دیا ہے۔

حافظ ابن حجر رضی اللہ عنہ اس کے بارے میں فرماتے ہیں: ضعیف ، روی عنہ ابنہ خالد منکرات شدیدة . ”یہ ضعیف راوی ہے۔ اس سے اس کے بیٹے خالد نے شدید منکر روایات بیان کی ہیں۔“ (تقریب التہذیب لابن حجر: ۷۳۵۵)

③ سیدنا انس بن مالک رضی اللہ عنہ بیان کرتے ہیں کہ رسول اللہ ﷺ نے فرمایا:

علیّی اخی وصاحبی وابن عمّی ، وخیر من أترک بعدی یقضی دینی وینجز موعدی . ”علی میرے بھائی ہیں اور دوست ہیں اور پچازاد ہیں اور ان لوگوں میں سے سب سے بہتر ہیں، جن کو میں بعد میں چھوڑ کر جا رہا ہوں۔ یہ میرے فرض

چکائیں گے اور میرے وعدے پورے کریں گے۔“ (الکامل لابن عدی: ۶/۳۹۷)

تبصرہ: اس کی سند سخت ترین ”ضعیف“ ہے۔ اس کا راوی مطرب بن میمون

الاسکاف باتفاق محدثین سخت ترین ”ضعیف“ ہے۔ اس کے حق میں ادنیٰ کلمہ توثیق ثابت نہیں۔

اسے امام بخاری، امام ابو حاتم الرازی، امام نسائی وغیرہم نے ”منکر الحدیث“ کہا ہے۔

امام یعقوب بن سفیان، امام ابن عدی وغیرہمانے ”ضعیف“ کہا ہے۔

حافظ ابن حجر رحمۃ اللہ علیہ اس کے بارے میں فرماتے ہیں: متروک .

”یہ متروک راوی ہے۔“ (تقریب التہذیب لابن حجر: ۳/۶۷۰)

نیز حافظ ابن حجر رحمۃ اللہ علیہ نے اس روایت کو باطل (جھوٹی) قرار دیا ہے۔

(تہذیب التہذیب لابن حجر: ۱۰/۱۵۴)

ان کے علاوہ جتنی بھی روایات وارد ہوتی ہیں، جن میں آپ صلی اللہ علیہ وسلم کا سیدنا علی رضی اللہ عنہ سے

مواخات کا ذکر ہے۔ وہ ساری کی ساری ”ضعیف“ اور ناقابل حجت ہیں۔ اگر کسی کے پاس ایک

روایت بھی حسن سند کے ساتھ موجود ہو، جس میں نبی اکرم صلی اللہ علیہ وسلم نے سیدنا علی رضی اللہ عنہ کو بھائی کہا

ہے۔ ہم اس کا جائزہ پیش کریں گے۔ ہمارا دعویٰ ہے کہ اصول محدثین کی روشنی میں اس حوالے

سے ایک روایت بھی پایہ ثبوت تک نہیں پہنچتی۔ مدعی پر باسند صحیح دلیل لازم ہے۔

البتہ نبی اکرم صلی اللہ علیہ وسلم نے سیدنا ابوبکر رضی اللہ عنہ کو اپنا بھائی کہا ہے، جیسا کہ:

سیدنا ابن عباس رضی اللہ عنہما سے روایت ہے کہ نبی اکرم صلی اللہ علیہ وسلم نے فرمایا:

لو كنت متخذًا خليلًا لا اتخذت أبا بكر ، ولكن أخي وصاحبی .

”اگر میں کسی کو خلیل بناتا تو میں ابوبکر کو خلیل بناتا، لیکن وہ میرے بھائی اور دوست ہیں۔“

(صحیح البخاری: ۳۶۵۶، صحیح مسلم: ۲۳۸۳ عن عبد اللہ بن مسعود)

سیدنا ابوسعید خدری رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

إِنَّ أَمَّنَ النَّاسَ عَلَيَّ فِي صَحْبَتِهِ وَمَالِهِ أَبُو بَكْرٍ ، وَلَوْ كُنْتَ مَتَّخِذًا خَلِيلًا ،
غَيْرِ رَبِّي لَاتَّخَذْتَ أَبَا بَكْرٍ خَلِيلًا ، وَلَكِنْ أَخُوَّةَ الْإِسْلَامِ وَمَوَدَّتَهُ ...

”لوگوں میں سے مجھ پر صحبت اور مال میں سب سے زیادہ احسان کرنے والے شخص ابو بکر ہیں۔ اگر میں اپنے رب کے علاوہ کسی کو خلیل بنا تا تو میں ابو بکر کو خلیل بنا تا۔ لیکن اسلام کا بھائی چارہ اور محبت و موڈت ہے۔“ (صحیح البخاری : ۳۶۵۴ ، صحیح مسلم : ۲۳۸۲)

سیدہ خولہ بنت حکیم نے جب نبی اکرم ﷺ کے لیے سیدہ عائشہ رضی اللہ عنہا کا رشتہ مانگا تو ابو بکر رضی اللہ عنہ نے فرمایا: یہ عائشہ تو نبی اکرم ﷺ کے بھائی ابو بکر کی بیٹی ہے۔ رشتہ کیسے ہوگا؟ اس پر نبی اکرم ﷺ نے سیدہ خولہ سے کہا کہ سیدنا ابو بکر کو کہیں:

أنت أختي في الإسلام ، وأنا أخوك ، وابنتك تصلح لي .

”آپ میرے اسلامی بھائی ہیں۔ میں آپ کا بھائی ہوں اور آپ کی بیٹی میرے (نکاح کے) لیے جائز ہے۔“ تب سیدنا ابو بکر رضی اللہ عنہ نے نبی اکرم ﷺ کے ساتھ سیدہ عائشہ کا نکاح کر دیا۔ (المعجم الكبير للطبراني : ۲۳/۲۳ ، ح : ۵۷ ، وسنده حسن)

حافظ ہاشمی رحمہ اللہ فرماتے ہیں: ورجاله رجال الصحيح غير محمد بن عمرو بن علقمة ، وهو حسن الحديث . ”اس کے سارے راوی صحیح بخاری کے راوی ہیں، سوائے محمد بن عمرو بن علقمة کے اور وہ حسن الحدیث ہیں۔“

(مجمع الزوائد للهيثمى : ۲۲۵/۹)

دلیل نمبر ④ : روى (ابراهيم بن الحسين [م ۲۸۱]) ابن

ديزيريل قال : حدثنا يحيى بن زكريا قال : حدثنا علي بن القاسم عن سعيد بن طارق عن عثمان بن القاسم عن زيد بن أرقم قال : قال رسول الله صلى الله عليه وسلم : ((ألا أدلكم على ما إن تساء لتم عليه لم تهلكوا ؟ إن وليكم الله

وإن إمامكم علي بن أبي طالب ، فناصره ، وصدّقه ، فإن جبريل أخبرني بذلك . ”سیدنا زید بن ارقم رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: کیا میں تمہیں وہ چیز نہ بتاؤں کہ اگر تم اس پر اتفاق کر لو تو ہرگز ہلاک نہ ہو گے۔ (وہ امر یہ ہے کہ) تمہارا ولی اللہ تعالیٰ ہے اور تمہارے امام علی بن ابی طالب ہیں۔ تم ان سے خیر خواہی کرو، ان کی تصدیق کرو۔ مجھے یہ بات جبریل علیہ السلام نے بتائی ہے۔“

(شرح نہج البلاغۃ لابن ابی الحدید : ۱/ ۵۷۰، طبع بیروت)

تبصرہ : یہ روایت کئی وجوہ سے باطل ہے۔ ابن دیزیل کا ”جزء“ اور ”کتاب الصغیر“ دونوں مفقود ہیں۔ ائمہ اہل سنت میں سے کسی نے یہ روایت ذکر نہیں کی۔ ابن ابی الحدید کی نقل پر کوئی اعتبار نہیں کیا جاسکتا۔

① اس کے راوی علی بن القاسم کا تعین اور اس کی توثیق مطلوب ہے۔ اگر یہ الکندی ہے تو ”ضعیف“ ہے۔

اس کے بارے میں امام ابو حاتم الرازی رحمۃ اللہ علیہ کہتے ہیں: لیس بقوی .

”یہ قوی نہیں ہے۔“ (الجرح والتعدیل لابن ابی حاتم : ۶/ ۲۰۱)

امام عقیلی فرماتے ہیں: شیعہ ، فیہ نظر ، ولا یتابعہ إلا من ہو دونہ
أو نحوه . ”یہ شیعہ ہے۔ اس کی روایت محل نظر ہے۔ اس کی متابعت اس سے کمزور

یا اس طرح کے کمزور راوی نے کی ہے۔“ (الضعفاء الكبير للعقيلي : ۳/ ۲۴۸)

حافظ ذہبی رحمۃ اللہ علیہ فرماتے ہیں: شیعہ غال . ”یہ عالی شیعہ ہے۔“

(میزان الاعتدال للذہبی : ۴/ ۱۵۰)

صرف امام ابن حبان رحمۃ اللہ علیہ نے اسے ”الثقات“ (۸/ ۲۸۹) میں ذکر کیا ہے، لہذا اس کا ضعف ہی راجح ہے۔

② اس کے راوی عثمان بن القاسم کی تعیین و توثیق درکار ہے، نیز اس کا سیدنا زید بن ارقم رضی اللہ عنہ سے سماع ثابت کیا جائے۔

③ ہمارے رجحان کے مطابق راوی یحییٰ بن زکریا دراصل زکریا بن یحییٰ الکسائی ہے، جو کہ ”متروک“ ہے۔ اس کے بارے میں امام ابن عدی رضی اللہ عنہ فرماتے ہیں:

أكثر الأحاديث التي يرويهها في فضائل أهل البيت الذي يقع فيه النكرة ومثالب غيرهم من الصحابة التي كلفها موضوعات ، وهذا الذي قال ابن معين يحدث بأحاديث سوء ، إنما يرويه في مثالب الصحابة .

”اس کی بیان کردہ اکثر احادیث اہل بیت کے فضائل میں ہیں، وہ منکر روایات ہیں۔ دیگر صحابہ کے عیوب و نقائص پر مبنی جو روایات اس نے بیان کی ہیں، وہ ساری کی ساری جھوٹی ہیں۔ اس راوی کے بارے میں امام یحییٰ بن معین رضی اللہ عنہ فرماتے ہیں کہ یہ بڑی روایات بیان کرتا ہے۔ یہ صحابہ کرام کے عیوب پر مبنی روایات بیان کرتا ہے۔“

(الکامل لابن عدی: ۳/۲۱۴، وفي نسخة: ۳/۱۰۷۰)

امام یحییٰ بن معین رضی اللہ عنہ فرماتے ہیں: رجل سوء يحدث بأحاديث سوء .
”یہ بُرا آدمی ہے اور بُری احادیث بیان کرتا ہے۔“

(الضعفاء الكبير للعقيلي: ۲/۸۶، وسنده صحيح)

خود امام عقيلي رضی اللہ عنہ نے اس کی ایک حدیث کو باطل (جھوٹی) قرار دیا ہے۔ (ایضاً)
امام نسائی رضی اللہ عنہ (الضعفاء والمتر وکون: ص ۱۷۹، ت: ۲۱۱) اور امام دارقطنی رضی اللہ عنہ (الضعفاء والمتر وکون: ۲۴۰) نے اسے ”متروک“ قرار دیا ہے۔

حافظ ذہبی رضی اللہ عنہ نے واہ (کمزور) قرار دیا ہے۔ (میزان الاعتدال: ۴/۱۵۰)

اس کے بارے میں ادنیٰ کلمہ توثیق بھی ثابت نہیں۔

سیدنا جابر بن عبد اللہ رضی اللہ عنہما سے روایت ہے:

دلیل نمبر ۸ :

دعا رسول اللہ صلی اللہ علیہ وسلم علیٰ یوم الطائف فانتجاه ، فقال الناس : لقد طال نجواه مع ابن عمہ ، فقال رسول اللہ صلی اللہ علیہ وسلم : ((ما انتجيتہ ، ولكن اللہ انتجاہ)) . ”رسول اللہ صلی اللہ علیہ وسلم نے طائف والے دن سیدنا علی رضی اللہ عنہ کو بلایا اور ان سے سرگوشی کی۔ لوگوں نے کہا: آپ صلی اللہ علیہ وسلم کی اپنے چچا زاد کے ساتھ سرگوشی لمبی ہوگئی ہے۔ رسول اللہ صلی اللہ علیہ وسلم نے فرمایا: میں نے ان سے سرگوشی نہیں کی ، بلکہ اللہ تعالیٰ نے ان سے سرگوشی کی ہے۔“ (سنن الترمذی : ۳۷۲۶ ، وقال : حسن غریب ، المعجم الكبير للطبرانی : ۱۸۶/۲ ، ح : ۱۷۵۶ ، السنة لابن ابی عاصم : ، مسند ابی یعلی : ۵۷۹/۲ ، اخبار اصبهان : ۱۴۱/۱ ، تاریخ بغداد للخطیب : ۴۰۲/۷)

تبصرہ : اس کی سند ابوالزبیر کی ”تدلیس“ کی وجہ سے ”ضعیف“ ہے ، کیونکہ سماع کی تصریح نہیں کی۔

فائدہ نمبر ① : مستدرک حاکم (۱۳۹/۳) میں جو روایت کہ وقت وفات نبی اکرم صلی اللہ علیہ وسلم نے سیدنا علی رضی اللہ عنہ سے سرگوشی کی تھی۔ وہ بھی ”ضعیف“ ہے۔ اس میں مغیرہ ابن مقسم راوی ”مدلس“ ہے ، جو کہ عن کے لفظ سے روایت کر رہا ہے۔ اصول یہ ہے کہ جب ثقہ مدلس بخاری و مسلم کے علاوہ عن یا قال کے الفاظ سے روایت کرے تو ”ضعیف“ ہوتی ہے۔ تا وقتیکہ وہ سماع کی تصریح کر دے۔

فائدہ نمبر ② : زوائد مسند الامام احمد (۱۰۵/۱) اور المختارہ للضیاء (۶۱۷) میں جو روایت ہے کہ نبی اکرم صلی اللہ علیہ وسلم نے سیدنا علی رضی اللہ عنہ سے سرگوشی کی ۔ وہ سلیمان بن مہران الاعمش کی ”تدلیس“ کی وجہ سے ”ضعیف“ ہے۔

دلیل نمبر ۹ :

نبی اکرم ﷺ کا فرمان ہے:

((أمّا بعد ! فإنّی أمرت بسدّ هذه الأبواب ، إلا باب علیّ ، وقال فيه قائلکم ، وإنّی واللّٰه ما سدّدت شیئا ولا فتحتہ ، ولكنّی أمرت بشیء فاتبعته))
 ”اما بعد! میں نے ان تمام دروازوں کو بند کرنے کا حکم دیا تھا، سوائے علی کے دروازے کے۔ اس کے بارے میں بعض تمہارے لوگوں نے باتیں کی ہیں۔ بلاشبہ اللہ کی قسم میں نے نہ کسی چیز کو بند کیا ہے اور نہ کسی چیز کو کھولا ہے، بلکہ مجھے اللہ تعالیٰ کی طرف سے کچھ حکم دیا گیا اور میں نے اس کی پیروی کی۔“ (مسند الامام احمد: ۴/۳۶۹، خصائص علی للنسائی: ۳۸، المستدرک علی الصحیحین للحاکم: ۱۲۵/۳)

تبصرہ: اس کی سند ”ضعیف“ ہے۔ اس کا راوی میمون ابو عبد اللہ جمہور

کے نزدیک ”ضعیف“ ہے۔

حافظ ابن حجر رحمۃ اللہ علیہ نے اسے ”ضعیف“ کہا ہے۔ (تقریب التہذیب: ۷۰۵۱)

لہذا امام حاکم رحمۃ اللہ علیہ کا اس حدیث کو ”صحیح الاسناد“ کہنا صحیح نہ ہوا اور حافظ ابن حجر رحمۃ اللہ علیہ (فتح الباری: ۱۳/۷) کا اس راوی کو ثقہ کہنا صحیح نہ ہوا۔ حافظ پیشی رحمۃ اللہ علیہ فرماتے ہیں: وثقہ ابن حبان، وضعّفه جماعة. ”اسے امام ابن حبان رحمۃ اللہ علیہ نے ثقہ کہا ہے، لیکن ایک جماعت نے اسے ضعیف قرار دیا ہے۔“ (مجمع الزوائد: ۱۱۴/۹)

فائدہ: سیدنا ابن عباس رضی اللہ عنہما فرماتے ہیں: وسدّ رسول

اللہ صلی اللہ علیہ وسلم أبواب المسجد غیر باب علیّ، فكان یدخل المسجد جنبا، وهو طریقہ لیس له طریق غیرہ.

”رسول اکرم ﷺ نے مسجد کے تمام دروازے بند کر دیئے، سوائے سیدنا علی رضی اللہ عنہ کے دروازے کے۔ آپ رضی اللہ عنہ جنابت کی حالت میں مسجد میں داخل ہوتے۔ آپ کا یہی راستہ تھا

اور کوئی راستہ نہ تھا۔“ (مسند الامام احمد: ۱/۲۳۰، ۳۳۱، فضائل الصحابة لاحمد بن حنبل: ۱۱۶۸، السنة لابن ابی عاصم: ۱۳۵۱، مسند البزار (كشف: ۲۵۳۶) خصائص علی للنسائی: ۴۳، ۲۴، المعجم الكبير للطبرانی: ۱۲۵۹۳، المستدرک للحاکم: ۳/۱۳۲-۱۳۳، وسنده حسن)

اس کے معارض ایک متفق علیہ حدیث بھی ہے کہ سیدنا ابو سعید خدری رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: لا یبقین فی المسجد باب إلا سدّ إلا باب ابی بکر .

”مسجد میں کوئی دروازہ نہ چھوڑا جائے، مگر بند کر دیا جائے، سوائے ابو بکر کے دروازے کے۔“

(صحیح البخاری: ۱/۵۱۶، ح: ۳۶۵۴، صحیح مسلم: ۲/۲۷۳، ح: ۲۳۸۳)

ان دونوں روایات کی تطبیق یہ ہے کہ مسجد نبوی کے ارد گرد کتنے ہی گھر تھے۔ ان کے دو دروازے تھے۔ ایک دروازہ باہر کی طرف تھا اور ایک دروازہ مسجد میں کھلتا تھا۔ نبی اکرم صلی اللہ علیہ وسلم نے مسجد کی طرف کھلنے والے سبھی دروازے بند کرنے کا حکم دے دیا، لیکن سیدنا ابو بکر رضی اللہ عنہ کو مستثنیٰ قرار دیا کہ ان کا دروازہ بند نہیں ہوگا۔ رہا سیدنا علی رضی اللہ عنہ کا دروازہ تو وہ ایک ہی دروازہ تھا، جو مسجد کی طرف کھلتا تھا۔ باہر کی طرف دروازہ تھا ہی نہیں، جیسا کہ روایت کے الفاظ سے ظاہر ہوتا ہے۔ سیدنا ابو بکر رضی اللہ عنہ کا دروازہ جو مسجد کی طرف کھلتا تھا، وہ بند نہیں ہوا۔ اس کی وجہ اہل علم نے کچھ یوں بیان کی ہے۔ حافظ سیوطی رحمۃ اللہ علیہ (۸۴۹-۹۱۱ھ) لکھتے ہیں:

قال العلماء: هذا إشارة إلى الخلافة. ”علمائے کرام نے کہا ہے کہ

یہ خلافت کی طرف اشارہ تھا۔“ (تاریخ الخلفاء للسیوطی: ص ۶۱)

امام ابن حبان رحمۃ اللہ علیہ (م ۳۵۴ھ) اس حدیث کو دلیل بنا تے ہوئے لکھتے ہیں:

فیه دلیل علی أنّ الخلیفة بعد رسول اللہ صلی اللہ علیہ وسلم کان أبو بکر إذ المصطفى صلی اللہ علیہ وسلم حسم عن الناس کلّهم أطماعهم فی أن یکونوا خلفاء بعده غیر ابی بکر بقوله: ((سدّوا عنی کلّ خوخة فی المسجد غیر خوخة ابی بکر)) . ”اس حدیث میں دلیل ہے کہ رسول اللہ صلی اللہ علیہ وسلم کے

بعد خلیفہ سیدنا ابوبکر رضی اللہ عنہ تھے، کیونکہ مصطفیٰ ﷺ نے خلافت کے بارے میں سب لوگوں کا طبع یہ کہہ کر ختم کر دیا کہ: مجھ سے مسجد میں ہر کھڑکی بند کر دو، سوائے ابوبکر کی کھڑکی کے۔“

(صحیح ابن حبان، تحت حدیث: ۶۸۶۰)

ابن بطلان رضی اللہ عنہ (م ۴۳۹ھ) لکھتے ہیں: کما اختصّ هو أبا بكر بما لم يخصّ به غيره، وذلك أنه جعل بابا في المسجد ليخلفه في الإمامة ليخرج من بيته إلى المسجد كما كان الرسول يخرج، ومنع الناس كلهم من ذلك دليل على خلافة أبي بكر بعد الرسول.

”سیدنا ابوبکر رضی اللہ عنہ کی خلافت کی ایک دلیل یہ ہے کہ رسول اللہ ﷺ نے سیدنا ابوبکر رضی اللہ عنہ کو اس چیز کے ساتھ خاص کیا ہے، جس کے ساتھ ان کے علاوہ کسی کو خاص نہیں کیا۔ وہ اس طرح کہ ان کا دروازہ مسجد میں رکھتا کہ ان کو امامت میں اپنا خلیفہ بنائیں۔ اس لیے کہ وہ اپنے گھر سے مسجد میں نکل سکیں، جس طرح رسول اکرم ﷺ نکلتے تھے۔ آپ ﷺ نے سب لوگوں کو اس سے روک دیا۔ یہ دلیل ہے کہ رسول اللہ ﷺ کے بعد سیدنا ابوبکر رضی اللہ عنہ خلیفہ تھے۔“

(شرح البخاری لابن بطلان: ۱۴۲/۳)

علامہ ابن رجب رضی اللہ عنہ (۷۳۶-۷۹۵ھ) اس حدیث کی شرح میں لکھتے ہیں:

وذكر في هذه الخطبة تخصيص أبي بكر من بين الصحابة كلهم بالفضل، وأوماً إلى خلافته بفتح بابا في المسجد، وسدّ أبواب الناس كلهم، نفى ذلك إشارة إلى أنه هو القائم بالإمامة بعده، فإن الإمام يحتاج إلى استطراق المسجد، وذلك من مصالح المصلين فيه.

”نبی اکرم ﷺ نے اس خطبہ میں سب صحابہ کرام میں سیدنا ابوبکر رضی اللہ عنہ کی خصوصی فضیلت کا ذکر کیا ہے اور مسجد میں ان کے دروازے کے کھلنے سے ان کی خلافت کی طرف اشارہ کیا ہے اور سب لوگوں کے دروازے بند کر دیئے ہیں۔ اس نفی میں اشارہ ہے کہ آپ ﷺ اکیلے ہی

آپ ﷺ کے بعد خلافت کے اہل ہوں گے، کیونکہ امام مسجد میں زیادہ آنے کا ضرور تمند ہوتا ہے۔ اسی میں نمازیوں کی مصلحت ہوتی ہے۔“ (فتح الباری لابن رجب: ۵۴۷/۲)

حافظ خطابی رحمہ اللہ (۳۱۹-۳۸۸ھ) اس حدیث کے تحت لکھتے ہیں:

وفى أمره بسد الأبواب الشارعة إلى المسجد غير بابہ اختصاص شديد له ، وأنه أفرده بأمر لا يشاركه فيه أحد ، وأول ما يصرف التأويل فيه الخلافه ، وقد أكد الدلالة عليها بأمره إياه بإمامة الصلاة التي لها بنى المسجد ، ولأجلها يدخل إليه من أبوابه ، ولا أعلم دليلاً فى إثبات القياس والرد على نفاثه أقوى من إجماع الصحابة على استخلاف أبى بكر ، مستدلين فى ذلك باستخلاف النبى صلى الله عليه وسلم إياه فى أعظم أمور الدين ، وهو الصلاة ، وإقامته إياه فيها مقام نفسه ، ففاسوا عليها سائر أمور الدين .

”آپ ﷺ کے دروازے کے علاوہ مسجد میں کھلنے والے تمام دروازوں کو بند کرنے کے نبوی حکم میں سیدنا ابوبکر رضی اللہ عنہ کی بڑی خصوصیت موجود ہے۔ آپ ﷺ نے ان کو ایسے معاملے میں انفرادی حیثیت دی ہے کہ اس میں کوئی ان کا شریک نہیں۔ اس کی سب سے پہلی تعبیر خلافت ہی ہے۔ اس کی دلالت کو مزید پختہ نبی اکرم ﷺ کے ان کو نماز کی امامت کے حکم نے کر دیا ہے۔ نماز کے لیے ہی تو مسجد بنائی گئی تھی، اسی نماز کے لیے اس کے دروازوں میں سے داخل ہوا جاتا ہے۔ میں اس قیاس کے اثبات اور اس کی مخالفت کرنے والوں کے رد میں خلافت ابوبکر پر صحابہ کرام کے اجماع سے بڑھ کر کوئی قومی دلیل نہیں جانتا۔ صحابہ کرام رضی اللہ عنہم اس بات سے دلیل لے رہے تھے کہ نبی اکرم ﷺ نے نماز جیسے سب سے بڑے دینی معاملے میں اپنا نائب بنا دیا ہے اور اپنے مصلی امامت پر فائز کیا ہے۔ انہوں نے اس نماز پر باقی امور دین کو قیاس کر لیا۔“

(فتح الباری لابن رجب: ۵۵۶/۲)

دلیل نمبر (۱۰) : جب سورہ آل عمران کی آیت نمبر ۱۶ نازل ہوئی

تو نبی اکرم ﷺ نے سیدنا علی رضی اللہ عنہ، سیدہ فاطمہ رضی اللہ عنہا اور سیدنا حسن و حسین رضی اللہ عنہما کو بلا کر فرمایا:

((اللّٰهُمَّ هُوَ لاءِ اهلِي))۔ ”اے اللہ! یہ میرے گھر والے ہیں۔“ (صحیح مسلم: ۴: ۲۴۰)

تبصرہ : بے شک اس میں سیدنا علی رضی اللہ عنہ کی فضیلت و منقبت ثابت ہوتی

ہے، مگر وہ اس فضیلت میں منفرد نہیں، بلکہ دوسرے لوگ بھی اس میں شریک ہیں۔

سیدہ ام سلمہ رضی اللہ عنہا بیان کرتی ہیں کہ نبی اکرم ﷺ نے سیدنا علی رضی اللہ عنہ، سیدنا حسن رضی اللہ عنہ، سیدنا حسین رضی اللہ عنہ اور سیدہ فاطمہ رضی اللہ عنہا اور اپنے اوپر چادر ڈال کر اللہ تعالیٰ سے تین باریہ دعا کی:

((اللّٰهُمَّ اهلِي بيتِي ، اذهب عنهم الرجس ، و طهرهم تطهيرا))،

”اے اللہ! یہ میرے اہل بیت ہیں، ان سے ناپاکی کو دُور کر اور ان کو خوب پاک کر دے۔“

میں نے کہا: ألسنت من أهلك؟ قال: بلى، فادخلی الکساء، قالت

: فدخلت فی الکساء بعد ما قضی دعاءه لابن عمّہ علیّ وابنیہ
وابنتہ فاطمة رضی اللہ عنہم . ”کیا میں آپ کے اہل میں سے نہیں ہوں؟

آپ ﷺ نے فرمایا: کیوں نہیں؟ چادر میں داخل ہو جائیں۔ آپ ﷺ کے اپنے چچا زاد علی رضی اللہ عنہ،
ان کے دونوں بیٹوں اور اپنی بیٹی فاطمہ رضی اللہ عنہا کے لیے دعا کرنے کے بعد میں چادر میں داخل

ہوئی۔“ (مسند الامام احمد: ۶/۲۹۸، وسندہ حسن)

اس حدیث سے ”پختن“ کی بجائے ”چھتن“ ثابت ہو رہے ہیں۔ نبی اکرم ﷺ اپنی زوجہ

محترمہ ام المومنین سیدہ ام سلمہ رضی اللہ عنہا کو بھی چادر کے نیچے رکھا۔

قارئین کرام! یہ وہ دلائل ہیں، جن کی بنیاد پر بعض لوگ اجماع صحابہ کی مخالفت میں سیدنا

علی رضی اللہ عنہ کو خلیفہ بلا فصل ثابت کرتے ہیں، نیز ان کا یہ عقیدہ بھی ہے کہ اصحاب رسول غاصب

اور ظالم تھے۔ العیاذ باللہ!

حافظ ابو یحییٰ نور پوری

سورہ بقرہ کی آخری آیات کی فضیلت

اللہ رب العالمین کا یہ فضل عظیم ہے کہ اس نے اپنے بندوں کو اپنی رحمت و مغفرت کے اسباب مہیا کیے ہیں۔ ان میں سے ایک سبب سورہ بقرہ کی آخری آیات پینات بھی ہیں۔ ان کی فضیلت نبی اکرم ﷺ کی زبان مبارک سے سنئے:

① سیدنا حذیفہ بن یمان رضی اللہ عنہ سے روایت ہے کہ رسول اللہ ﷺ نے فرمایا:

وأوتيت هؤلاء الآيات من آخر سورة البقرة من كنز تحت العرش ، لم يعط مثله أحد قبلي ، ولا أحد بعدى . ”مجھے سورہ بقرہ کی یہ آخری آیات عرش کے نیچے خزانے سے دی گئی ہیں۔ ان جتنی آیات نہ پہلے کسی کو ملی ہیں اور نہ بعد میں کسی کو ملیں گی۔“

(السنن الكبرى للنسائي : ۸۰۲۲، وسنده حسن)

اس حدیث مبارکہ کو امام ابن خزیمہ رضی اللہ عنہ (۲۶۴) اور امام ابن حبان رضی اللہ عنہ (۶۴۰۰) نے ”صحیح“ کہا ہے۔

② سیدنا عبداللہ بن مسعود رضی اللہ عنہ بیان کرتے ہیں کہ جب رسول اللہ ﷺ کو معراج کرائی گئی تو تین چیزیں دی گئیں: ۱۔ پانچ نمازیں ۲۔ سورہ بقرہ کی آخری آیات اور ۳۔ شرک کے سوا اپ کی امت کے لیے تمام گناہوں کی معافی۔“ (صحیح مسلم : ۱۷۳)

③ سیدنا نعمان بن بشیر رضی اللہ عنہ سے روایت ہے کہ رسول اللہ ﷺ نے فرمایا:

إن الله كتب كتابا قبل أن يخلق السماوات والأرض بألفي عام ، فأنزل منه آيتين ختم بهما سورة البقرة ، ولا تقرأن في دار ثلاث ليال ، فيقر بها شيطان . ”اللہ تعالیٰ نے آسمانوں اور زمین کی پیدائش سے دو ہزار پہلے ایک کتاب لکھی۔ اس میں سے دو آیات نازل فرمائیں، جن کے ساتھ سورہ بقرہ کا اختتام فرمایا۔ جس بھی مکان میں یہ آیتیں دن راتیں پڑھ دی جائیں، شیطان اس میں ٹھہر نہیں سکتا۔“

(مسند الامام احمد : ۴/۲۷۴، سنن الترمذی : ۲۸۸۲، وقال : حسن غریب ، مسند الدارمی :

۴/۲۷۴، المستدرک علی الصحیحین للحاکم : ۱/۵۶۲، ۲/۲۶۰، وسنده صحیح)

اس حدیث کو امام ابن حبان رحمۃ اللہ علیہ (۷۸۲) اور امام حاکم رحمۃ اللہ علیہ نے ”صحیح“ کہا ہے۔ حافظ ذہبی رحمۃ اللہ علیہ نے ان کی موافقت کی ہے۔

③ ابوالاسود ظالم بن عمرو الدؤلی کہتے ہیں: ”میں نے سیدنا معاذ بن جبل رضی اللہ عنہ سے کہا: آپ مجھے وہ قصہ بیان کریں، جب آپ نے شیطان کو پکڑ لیا تھا۔ انہوں نے بتایا: مجھے رسول اللہ صلی اللہ علیہ وسلم نے مسلمانوں کے صدقہ (کی حفاظت) پر متعین کیا۔ کھجوریں کمرے میں پڑی تھیں۔ مجھے محسوس ہوا کہ وہ کم ہو رہی ہیں۔ میں نے رسول اللہ صلی اللہ علیہ وسلم کو آگاہ کیا۔ آپ صلی اللہ علیہ وسلم نے فرمایا: یہ کھجوریں شیطان لے جاتا ہے۔ ایک دن میں کمرے میں داخل ہوا اور دروازہ بند کر دیا۔ اندھیرا اس قدر شدید تھا کہ اس نے دروازے کو ڈھانپ لیا۔ شیطان نے ایک صورت اختیار کی، پھر دوسری صورت اختیار کی۔ وہ دروازے کے شکاف سے اندر گھس آیا۔ میں نے بھی لنگوٹا کس لیا۔ اس نے کھجوریں کھانا شروع کر دیں۔ میں نے جھپٹ کر اُسے دبوچ لیا۔ میں نے کہا: اے اللہ کے دشمن! (تو کیا کر رہا ہے؟) اس نے کہا: مجھے جانے دو۔ میں بوڑھا ہوں اور کثیر الاولاد ہوں۔ میرا تعلق نصیبین (بستی کا نام) کے جنوں سے ہے۔ تمہارے صاحب (محمد صلی اللہ علیہ وسلم) کی بعثت سے پہلے ہم بھی اسی بستی کے باسی تھے۔ جب آپ صلی اللہ علیہ وسلم مبعوث ہوئے تو ہمیں یہاں سے نکال دیا گیا۔ (خدارا!) مجھے چھوڑ دیں۔ میں دوبارہ کبھی نہیں آؤں گا۔ میں نے اسے چھوڑ دیا۔ جبرئیل علیہ السلام نے آکر سارا معاملہ رسول اکرم صلی اللہ علیہ وسلم کو بتا دیا۔ رسول اللہ صلی اللہ علیہ وسلم نے صبح کی نماز ادا کی۔ آپ صلی اللہ علیہ وسلم کی طرف سے منادی کرنے والے نے منادی کی کہ معاذ بن جبل کہاں ہے؟ میں نجی اکرم صلی اللہ علیہ وسلم کی طرف چلا۔ رسول اللہ صلی اللہ علیہ وسلم نے فرمایا: آپ کے قیدی کا کیا معاملہ ہے؟ میں نے آپ صلی اللہ علیہ وسلم کو سارا معاملہ بیان کیا۔ آپ صلی اللہ علیہ وسلم نے فرمایا: وہ عنقریب دوبارہ ضرور آئے گا۔ آپ بھی دوبارہ جائیں۔ میں نے کمرے میں داخل ہو کر دروازہ بند کر دیا۔ شیطان آیا، دروازے کے شکاف سے اندر گھسا اور کھجوریں کھانا شروع کر دیں۔ میں نے اس کے ساتھ وہی پہلے والا معاملہ کیا۔ میں نے کہا: اے اللہ کے دشمن! تو نے آئندہ کبھی نہ آنے کا وعدہ کیا تھا۔ اس نے کہا: میں آئندہ کبھی نہیں آؤں گا۔ اس کی دلیل یہ ہے کہ جب کوئی تم میں سے سورۃ بقرہ کی (آخری آیات **لِلّٰہِ مَا فِی السَّمٰوٰتِ وَالْاَرْضِ ...**) نہیں پڑھے گا تو اسی رات ہم میں سے کوئی اس کے گھر میں داخل ہو جائے گا۔“ (الہواتف لابن ابی الدنیا: ۱۷۵، دلائل النبوة لأبی نعیم: ۵۴۷، المعجم الكبير للطبرانی: ۱۶۱/۲۰-۱۶۲، المستدرک علی الصحیحین للحاکم: ۱/۵۶۳، دلائل النبوة للبیہقی: ۷/۱۰۹-۱۱۰، وسندہ حسن)

امام حاکم رحمہ اللہ نے اس حدیث کی سند کو ”صحیح“ کہا ہے اور حافظ ذہبی رحمہ اللہ نے اس حدیث کو ”صحیح“ قرار دیا ہے۔

⑤ ابو مسعود عقبہ بن عمرو انصاری بدری رحمہ اللہ سے روایت ہے کہ رسول اللہ ﷺ نے فرمایا: ((من قرأ بالآيتين من آخر سورة البقرة في ليلة كفتاه)) ”جو شخص رات کو سورہ بقرہ کی آخری دو آیات پڑھے گا، وہ اس کو کافی ہو جائیں گی۔“ (صحیح البخاری: ۵۰۰۹، صحیح مسلم: ۸۰۸) کافی ہونے کا مطلب یہ ہے کہ ۱۔ یہ شیطان کہ شرانگیز یوں سے حفاظت دیں گی۔ ۲۔ ناگہانی مصائب اور آفات سے بچاؤ کا ذریعہ ہوں گی۔ ۳۔ نماز تہجد سے کفایت کریں گی۔ ذرا سوچئے! ہمارے گھرانے خیر و بھلائی سے کس قدر محروم ہیں! اتنے بڑے نافع اور مفید عمل سے خالی اور شر سے لبریز ہیں۔ اب آپ بتائیں کہ آپ اپنے گھر میں یہ سراسر خیر و برکت والا عمل کب شروع کرنے والے ہیں؟

⑥ سیدنا ابن عباس رضی اللہ عنہما بیان کرتے ہیں کہ ایک دن جبرئیل علیہ السلام، نبی اکرم ﷺ کے پاس بیٹھے ہوئے تھے۔ ناگاہ رسول اللہ ﷺ نے ایک آواز سنی۔ آپ ﷺ نے سر مبارک اوپر اٹھایا۔ جبرئیل علیہ السلام نے کہا: یہ آسمان کا ایک دروازہ ہے، جسے صرف آج کھولا گیا ہے۔ آج سے پہلے کبھی نہیں کھولا گیا۔ پھر اس سے ایک فرشتہ نازل ہوا۔ جبرئیل علیہ السلام نے فرمایا: یہ فرشتہ جو آج اترتا ہے، آج سے پہلے کبھی نازل نہیں ہوا۔ اس فرشتے نے سلام کیا اور کہا: آپ کو ان دو دنوں کی بشارت ہو جو آپ کو دیئے گئے ہیں اور آپ سے پہلے کسی نبی کو نہیں دیئے گئے۔ ایک سورہ فاتحہ اور دوسرا سورہ بقرہ کی آخری آیات۔ آپ ان میں جو حرف بھی پڑھیں گے، اس کا صدق آپ کو مل جائے گا۔“ (صحیح مسلم: ۸۰۶)

تالیف حافظ ابو یوسف اہلبوی رحمہ اللہ نظر ثانی تصحیح و تصانیف حافظ زبیر علی زئی رحمہ اللہ اشرف تعمیر و طبع تنظیم مجلس المدینۃ العلمیۃ (دعوت اسلامیہ) لاہور	0345 555 66 54	ایک قرض جو امت مسلمہ کے کندھے سے چکا دیا گیا صحیح بخاری سے لیکر گنے فنی تاریخی اور عقلی استحضات کے لایا ہوا ہے جو اب صحیح بخاری کا مطالعہ اور فہمہ انکارِ حدیث
فون نمبر 0300-9401474 042-35427017	کتاب سرائے، پبلشرز اینڈ ڈسٹری بیوٹرز فرسٹ فلور، الحمد مارکیٹ، اردو بازار، لاہور	ملنے کا پتہ